



ੴ ਸਤਿਗੁਰ ਪ੍ਰਸਾਦਿ ॥



ਗੁਰੂ ਨਾਨਕ ਦੇਵ ਮਿਸ਼ਨ ਸੀਰੀਜ਼ 330

ਮਨਿ ਜੂਠੈ ਤਨਿ ਜੂਠ ਹੈ ਜਿਹਵਾ ਜੂਠੀ ਹੋਇ ।
ਮਖਿ ਝੂਠੈ ਝੂਠ ਬੋਲਣਾ ਕਿਉਂ ਕਰਿ ਸੂਚਾ ਹੋਇ ।
ਕਬੀਰ ਲੇਖਾ ਦੇਨਾ ਸੁਹੇਲਾ ਜਉ ਦਿਲ ਸੂਚੀ ਹੋਇ ।

**ਵਰਤਮਾਨ ਕਾਲ ਦੇ
ਕੁਝ ਸਿਖ ਇਤਿਹਾਸਕ ਤਥ**

ਗੁਰੂ ਨਾਨਕ ਦੇਵ ਮਿਸ਼ਨ ਪਟਿਆਲਾ ।

ਡਾਕ ਘਰ ਸਨੌਰ ਪਟਿਆਲਾ ।

ਪੰਜਾਬ ਇੰਡੀਆ

ਮੁੱਲ 85 ਪੈਸੇ

ਇਤਿਹਾਸ ਆਉਣ ਵਾਲੇ ਸਮੇਂ ਦਾ ਮਾਰਗ ਪਰਦਰਸਕ ਹੁੰਦਾ ਹੈ । ਗੁਰੂ ਗੋਬਿੰਦ ਸਿੰਘ ਸਾਹਿਬ ਤੋਂ ਪਿਛੋਂ ਦੇ ਕਰੀਬਨ ਇਕ ਸੌ ਸਾਲ ਦੇ ਇਤਿਹਾਸ ਤੋਂ ਹੀ ਨਜ਼ਰ ਮਾਰੀਏ ਤਾਂ ਸਾਨੂੰ ਕਈ ਸੋਧਾਂ ਮਿਲਣਗੀਆਂ, ਜਿਨ੍ਹਾਂ ਦੀ ਅਜ ਵਡੀ ਲੋੜ ਹੈ । ਦਿਲੀ ਚਾਦਨੀ ਚੌਂਕ ਅਤੇ ਲਾਹੌਰ ਨਖਾਸ ਤੇ ਲੰਡੇ ਬਾਜ਼ਾਰ ਅੰਦਰ ਹਜ਼ਾਰਾਂ ਸਿੰਘ ਸਿੰਘਣੀਆਂ ਅਤੇ ਉਨ੍ਹਾਂ ਦੇ ਦੁਧ ਪੀਂਦੇ ਬਚੇ ਸ਼ਹੀਦ ਹੋ ਗਏ, ਪਰ ਇਕ ਵੀ ਮਿਸ਼ਾਲ ਨਹੀਂ ਮਿਲਦੀ ਕਿ ਕਿਸੇ ਸਿੰਘ ਸਿੰਘਣੀ ਨੇ ਧਰਮ ਹਾਰਿਆ ਹੋਵੇ, ਜਾਂ ਕਿਸੇ ਲਾਲਚ ਵਿਚ ਆ ਕੇ ਹਕੂਮਤ ਦੇ ਹਥੀਂ ਵਿਕਿਆ ਹੋਵੇ । ਬਲਕਿ ਐਸੀ ਹਾਲਤ ਵਿਚ ਵੀ ਸਿੰਘ ਚੜ੍ਹਦੀ ਕਲਾ ਵਿਚ ਗਾਉਂਦੇ ਸੁਣੇ ਜਾਂਦੇ :

ਮੰਨੂੰ ਅਸਾਡੀ ਦਾਤਰੀ ਅਸੀਂ ਮੰਨੂੰ ਦੇ ਸੋਇ
ਜਿਉਂ ਜਿਉਂ ਮੰਨੂੰ ਵਢਦਾ ਅਸੀਂ ਦੂਨ ਸਵਾਇ ਹੋਇ

ਅਤੇ ਸਦੀ ਬੀਤਨ ਤੋਂ ਪਹਿਲਾਂ ਹੀ ਸਿਖ ਦੇਸ ਦੇ ਬਾਦਸ਼ਾਹ ਹੋ ਗਏ । ਕਾਰਨ ਸੀ ਗੁਰੂ ਸਿਖੀ ਨਾਲ ਪਿਆਰ ਤੇ ਦ੍ਰਿੜਤਾ । ਅਜ ਕਿੰਨੇ ਕੁ ਕਹੇ ਜਾਂਦੇ ਮੁਖੀ ਸਿੰਘ ਹਨ, ਜੋ ਮੌਤ ਦਾ ਡਰ ਨਾ ਹੁੰਦਿਆਂ ਹੋਇਆਂ ਵੀ ਮਹਿਜ਼ ਕੁਰਸੀ ਪਿਛੇ ਨਹੀਂ ਵਿਕੇ ? ਕਾਰਨ ਗੁਰੂ ਸਿਖੀ ਦੀ ਪਕੜ ਨਾ ਹੋਣਾ ਅਤੇ ਜ਼ੋਧਰ ਦੀ ਭੁਖ ਦਾ ਹੋਣਾ ਹੈ । ਸਿੱਟਾ ਹੈ ਸਮੁੱਚੇ ਤੌਰ ਸਿਖੀ ਦਾ ਪਤਨ ਅਤੇ ਸਿਖ ਵਕਾਰ ਦਾ ਮਲੀਆ ਮੋਟ ਹੋਣਾ ।

ਸਾਡਾ ਅਠਾਰਵੀਂ ਸਦੀ ਦਾ ਸਾਗਰ ਇਤਿਹਾਸ ਪੁਕਾਰ ਪੁਕਾਰ ਕੇ ਸਾਨੂੰ ਕਹਿ ਰਿਹਾ ਹੈ ਕਿ ਜੇ ਜੀਤੋਂਦੇ ਰਹਿਣਾ ਜੇ, ਤਾਂ ਉਨ੍ਹਾਂ ਜੇਹਾ ਸਿਦਕ ਧਾਰੋਂ ਤੇ ਗੁਰਸਿਖ ਬਣੋ । ਜੇ ਸਿਖ ਦੇ ਬਿਰਦ ਬਾਣੇ ਅੰਦਰ ਵਿਚਰੋਗੇ ਤਾਂ ਤੁਹਾਡੀ ਲੱਜਿਆ ਗੁਰੂ ਨੂੰ ਹੋਵੇਗੀ । ਫੁਰਮਾਣ ਹੈ :

ਆਪੁ ਸਵਾਰਹਿ ਮੈਂ ਮਿਲਹਿ ਮੈਂ ਮਿਲਿਆ ਸੁਖੁ ਹੋਇ ।
ਫਰੀਦਾ ਜੇ ਤੂੰ ਮੇਰਾ ਹੋਇ ਰਹਹਿ ਸਭੁ ਜਗੁ ਤੇਰਾ ਹੋਇ ।

ਵਰਤਮਾਨ ਕਾਲ ਦੇ ਕੁਝ ਸਿਖ ਇਤਿਹਾਸਕ ਤਥ

ਸਿਖ ਦੇ ਕੌਮੀ ਜੀਵਨ ਅੰਦਰ ਇਤਿਹਾਸਕ ਗੁਰਦੁਆਰਿਆਂ ਦਾ ਵਡਾ ਅਹਿਮ ਰੋਲ ਹੈ। ਨ ਨਿਰਾ ਏਸ ਲਈ ਕਿ ਇਨ੍ਹਾਂ ਕੌਮ ਦੀਆਂ ਇਤਿਹਾਸਕ ਯਾਦਾਂ ਨੂੰ ਕਾਇਮ ਰੱਖਿਆ ਹੋਇਆ ਹੈ ਬਲਕਿ ਇਸ ਲਈ ਵੀ ਕਿ ਇਨ੍ਹਾਂ ਤੋਂ ਕੌਮ ਨੂੰ ਨਿਰੋਈ ਸੇਧ ਮਿਲ ਸਕਦੀ ਹੈ ਅਤੇ ਇਹ ਸਿਖ ਪਰੰਪਰਾ ਨੂੰ ਜੀਉਂਦਾ ਰੱਖਣ ਦੇ ਸਾਧਨ ਹਨ।

ਸੰਨ 1920 ਤੋਂ 1925 ਤਕ ਗੁਰਦੁਆਰਾ ਪ੍ਰਬੰਧ ਸੁਧਾਰ ਲਹਿਰ, ਜਿਸ ਨੂੰ ਅਕਾਲੀ ਲਹਿਰ ਦਾ ਨਾਮ ਦਿਤਾ ਗਿਆ ਹੋਇਆ ਹੈ, ਦਾ ਹੋਰ ਕਈ ਕਾਰਨਾਂ ਤੋਂ ਇਲਾਵਾ, ਭਾਵੇਂ ਮੁੱਖ ਕਾਰਨ ਇਨ੍ਹਾਂ ਗੁਰਦੁਆਰਿਆਂ ਤੋਂ ਨਿਰੋਈ ਸੇਧ ਦਾ ਨ ਮਿਲਣਾ ਅਤੇ ਸਿਖ ਪਰੰਪਰਾ ਦਾ ਗੰਧਲਾਇਆ ਜਾਣਾ ਸੀ। ਭਾਵੇਂ ਅਕਾਲੀ ਲਹਿਰ ਤੋਂ ਪੰਜਾਹ ਕੁ ਸਾਲਾਂ ਤੋਂ ਅਰੰਭ ਹੋਈ ਸਿੰਘ ਸਭਾ ਤੇ ਸਿਖ ਵਿਦਿਅਕ ਲਹਿਰਾਂ ਦੀ ਵੰਨੇ ਕਾਫੀ ਜਾਗ੍ਰਤ ਲਿਆਂਦੀ ਸੀ, ਪਰ ਸਿਖ ਗੁਰਦੁਆਰਿਆਂ ਅੰਦਰ ਜੋ ਸਤਿਕਾਰ ਤੇ ਮਾਨਤਾ ਗੁਰਦੁਆਰਿਆਂ ਦੀ ਸੀ ਉਸ ਦੀ ਥਾਂ ਨ ਸਿੰਘ ਸਭਾ ਲਹਿਰ ਤੇ ਨ ਸਿਖ ਵਿਦਿਅਕ ਕਮੇਟੀ ਦੇ ਪ੍ਰਭਾਵ ਅਧੀਨ ਖੁਲ੍ਹੇ ਖਾਲਸਾ ਸਕੂਲ ਤੇ ਕਾਲਜ ਲੈ ਸਕੇ ਸਨ ਕਿਉਂਕਿ ਸਿਖ ਜਨਤਾ (masses)

ਅੰਦਰ ਇਤਿਹਾਸਕ ਗੁਰਦੁਆਰਿਆਂ ਦੀ ਆਪਣੀ ਹੀ ਥਾਂ ਸੀ। ਇਸ ਲਈ ਜ਼ਰੂਰੀ ਹੋ ਗਿਆ ਸੀ ਕਿ ਇਨ੍ਹਾਂ ਅੰਦਰ ਆਈ ਘਾਟ ਦੂਰ ਕੀਤੀ ਜਾਏ, ਪ੍ਰੰਤੂ ਉਸ ਸਮੇਂ ਦੇ ਗੁਰਦੁਆਰਾ ਪ੍ਰਬੰਧਕ ਜੋ ਆਪਣੇ ਆਪ ਨੂੰ ਇਨ੍ਹਾਂ ਦਾ ਜੱਦੀ ਮਾਲਕ ਸਮਝੇ ਹੋਏ ਸਨ, ਕਿਸੇ ਬਾਹਰੀ ਦਖਲ ਨੂੰ ਸਵੀਕਾਰ ਨਹੀਂ ਕਰਦੇ ਸਨ ਜਿਸ ਦਾ ਸਿਟਾ ਗੁਰਦੁਆਰਾ ਪ੍ਰਬੰਧ ਸੁਧਾਰ ਲਹਿਰ ਸੀ, ਜਿਸ ਨੂੰ ਸਹੀ ਅਰਥਾਂ ਵਿਚ ਸਿਖਾਂ ਦੇ ਇਤਿਹਾਸ ਅੰਦਰ ਇਕ ਵਡਾ ਮੋੜ ਕਿਹਾ ਜਾ ਸਕਦਾ ਹੈ।

ਪਰ ਪੰਜਾਬ ਗੁਰਦੁਆਰਾ ਐਕਟ ਦੇ ਸੰਨ 1926 ਵਿਚ ਲਾਗੂ ਹੋ ਜਾਣ ਨੇ ਇਸ ਲਹਿਰ ਦਾ ਭੰਗ ਪਾ ਦਿਤਾ ਅਤੇ ਬਹੁਤ ਸਾਰੇ ਪ੍ਰਮਾਣੀਕ ਗੁਰਦੁਆਰੇ ਐਕਟ ਅਧੀਨ ਚੁਣੀਆਂ ਲੋਕਲ ਗੁਰਦੁਆਰਾ ਕਮੇਟੀਆਂ ਦੇ ਪ੍ਰਬੰਧ ਵਿਚ ਆ ਗਏ। ਪ੍ਰੰਤੂ ਇਨ੍ਹਾਂ ਨਾਲ ਸੰਬੰਧਤ ਜਾਇਦਾਦਾਂ-ਜ਼ਰਈ ਜ਼ਮੀਨਾਂ ਤੇ ਮਕਾਨ-ਪਿਛਲੇ ਮਹੰਤਾਂ ਅਤੇ ਪੁਜਾਰੀਆਂ ਦੇ ਕਬਜ਼ੇ ਵਿਚ ਹੀ ਰਹੇ ਜਿਨ੍ਹਾਂ ਨੂੰ ਹਾਸਲ ਕਰਨ ਲਈ ਮੁਕਦਮੇਬਾਜ਼ੀ ਸ਼ੁਰੂ ਹੋ ਗਈ ਜੋ ਕਈ ਸਾਲਾਂ ਤਕ ਚਲਦੀ ਰਹੀ, ਜਿਸ ਤੇ ਅਮੂਹੇ ਖਰਚੇ ਤੋਂ ਇਲਾਵਾ ਪ੍ਰਬੰਧਕਾਂ ਦੀ ਸਾਰੀ ਰੁਚੀ ਏਧਰ ਲਗੀ ਰਹੀ ਅਤੇ ਜਿਸ ਸੁਧਾਰ ਦੇ ਲਈ ਇਹ ਲਹਿਰ ਚਲੀ ਸੀ ਉਹ ਪਛੜਦਾ ਗਿਆ, ਇਸ ਦੇ ਨਾਲ ਹੀ ਸੁਧਾਰ ਲਈ ਉਤਸ਼ਾਹ ਘਟਦਾ ਗਿਆ, ਬਲਕਿ ਨਵੇਂ ਪ੍ਰਬੰਧਕਾਂ ਨੇ ਜਾਇਦਾਦ ਦੀ ਸੰਭਾਲ ਨੂੰ ਹੀ ਆਪਣੀ ਵਿਸ਼ੇਸ਼ ਜ਼ਿੰਮੇਵਾਰੀ ਸਮਝ ਲਿਆ ਅਤੇ ਗੁਰਦੁਆਰਿਆਂ ਅੰਦਰ ਕੀਤੇ ਜਾਂਦੇ ਮਰਯਾਦਾ ਅਨੁਸਾਰ ਪੂਜਾ ਪਾਠ ਗੁਰੂ ਕੇ ਲੰਗਰ ਕਿਧਰੇ ਕਿਧਰੇ ਥੋੜਾ ਬਹੁਤ ਇਮਾਰਤੀ ਕੰਮ ਅਤੇ ਸਾਲਾਨਾ

ਧਾਰਮਕ ਮੌਲਿਆਂ ਤੇ ਹੀ ਆਪਣੇ ਆਪ ਨੂੰ ਸੀਮਤ ਰੱਖਿਆ। ਮਿਸਾਲ ਵਜੋਂ ਨਨਕਾਣਾ ਸਾਹਿਬ ਕਮੇਟੀ ਨੂੰ ਗੁਰਦੁਆਰਿਆਂ ਦੀ ਅਠਾਰਾਂ ਹਜ਼ਾਰ ਏਕੜ ਜ਼ਮੀਨ ਜਿਸ ਦੇ ਆਪੋ ਆਪ ਕਰੀਬਨ ਪੰਜਾਹ ਕੁ ਸਾਧ ਮਾਲਕ ਬਣੇ ਹੋਏ ਸਨ, ਅਤੇ ਸੈਂਕੜੇ ਮਕਾਨ ਜੋ ਵੱਖੋ ਵੱਖ ਲੋਕਾਂ ਪਾਸ ਸਨ ਬਾਰੇ ਮੁਕਦਮੇ ਲੜਨੇ ਪਏ। ਇਹ ਮੁਕਦਮੇਬਾਜ਼ੀ, ਬਾਵਜੂਦ ਕਈ ਸਮਝੌਤਿਆਂ ਦੇ, ਘੱਟੋ ਘੱਟ ਪੰਦਰਾਂ ਸਾਲਾਂ ਤਕ ਚਲਦੀ ਰਹੀ। ਅਜੇਹੀ ਗੱਲ ਹੀ ਹੋਰ ਗੁਰਦੁਆਰਿਆਂ ਦੀ ਸੀ।

ਜਿਥੋਂ ਤਕ ਸਿੱਖ ਧਰਮ ਦੇ ਪ੍ਰਚਾਰ ਅਤੇ ਸਕੂਲ ਆਦਿ ਚਾਲੂ ਕਰਨ ਦਾ ਸੰਬੰਧ ਹੈ, ਹਰ ਗੁਰਦੁਆਰੇ ਨੇ ਥੋੜ੍ਹਾ ਬਹੁਤ ਧਰਮ ਪ੍ਰਚਾਰ ਆਪਣੇ ਆਲੇ ਦੁਆਲੇ ਦੇ ਇਲਾਕੇ ਵਿਚ ਕੀਤਾ ਅਤੇ ਟਾਂਵੇਂ ਟਾਂਵੇਂ ਗੁਰਦੁਆਰਿਆਂ ਵਲੋਂ ਸਕੂਲ ਵੀ ਖੋਲ੍ਹੇ ਗਏ। ਪੰਜਾਬ ਤੋਂ ਬਾਹਰ ਗੁਰ-ਸਿਖੀ ਦੇ ਪ੍ਰਚਾਰ ਲਈ ਕੇਵਲ ਦੋ ਕਮੇਟੀਆਂ-ਸ੍ਰੀ ਦਰਬਾਰ ਸਾਹਿਬ ਅੰਮ੍ਰਿਤਸਰ ਅਤੇ ਨਨਕਾਣਾ ਸਾਹਿਬ ਨੇ ਯੂ. ਪੀ. ਵਿਚ ਦੋ ਮਿਸ਼ਨ ਸਥਾਪਤ ਕੀਤੇ। ਅੰਮ੍ਰਿਤਸਰ ਦਾ ਅਤੀਗਤ ਮਿਸ਼ਨ ਅਤੇ ਨਨਕਾਣਾ ਸਾਹਿਬ ਦਾ ਹਾਪੜ ਮਿਸ਼ਨ ਵਰਨਣ ਯੋਗ ਹਨ।

ਨਨਕਾਣਾ ਸਾਹਿਬ ਕਮੇਟੀ ਨੇ ਹਾਪੜ ਵਿਖੇ ਦਿਲੀ, ਮੇਰਠ ਤੇ ਮੁਰਾਦਾਬਾਦ ਨੂੰ ਜਾਂਦੀਆਂ ਸੜਕਾਂ ਦੇ ਸੰਗਮ ਤੇ ਇਕ ਪਲਾਟ ਖਰੀਦ ਕੇ 'ਗੁਰੂ ਨਾਨਕ ਦਰਬਾਰ' ਦੇ ਨਾਮ ਤੇ ਮਿਸ਼ਨ ਦਾ ਹੈਡ ਕੁਆਰਟਰ ਅਤੇ ਗੁਰਦੁਆਰਾ ਸਥਾਪਤ ਕੀਤੇ ਅਤੇ ਇਸ ਨੂੰ ਫੇਂਦਰ ਰੱਖ ਕੇ ਜ਼ਿਲ੍ਹਾ ਮੇਰਠ ਮੁਰਾਦਾਬਾਦ, ਬਲੰਦ ਸ਼ਹਿਰ ਅਤੇ ਉਸ ਸਮੇਂ ਦੇ ਪੰਜਾਬ ਦੇ ਜ਼ਿਲ੍ਹਾ ਗੁੜਗਾਵਾਂ ਅੰਦਰ ਸਿੱਖੀ ਪ੍ਰਚਾਰ ਦਾ ਕੰਮ ਅਰੰਭਿਆ

ਇਨ੍ਹਾਂ ਥਾਵਾਂ ਤੇ ਵਿਸ਼ੇਸ਼ ਮਿਸ਼ਨਰੀ ਰਖਣ ਤੋਂ ਇਲਾਵਾ
 ਕਈ ਜਗ੍ਹਾ ਸਕੂਲ ਚਾਲੂ ਕੀਤੇ ਜਿਵੇਂ ਮੇਰਠ ਮੁਰਾਦਾਬਾਦ ਦੇ
 ਬਾਰਡਰ ਦੇ ਪਿੰਡ ਨਾਰੰਗਪੁਰ ਵਿਚ ਲੜਕੀਆਂ ਦਾ ਹਾਈ
 ਸਕੂਲ, ਮੇਰਠ ਵਿਚ ਲੜਕੀਆਂ ਲਈ ਹਾਈ ਸਕੂਲ,
 ਕੁਚੇਸਰ ਵਿਚ ਰਾਣੀ ਰਾਜਬੰਸ ਕੌਰ ਮਿਡਲ ਸਕੂਲ, -ਇਸ
 ਸਕੂਲ ਵਾਸਤੇ ਕੁਚੇਸਰ ਸਟੇਟ ਦੇ ਰਾਜੇ ਵਲੋਂ 24 ਏਕੜ
 ਦਾ ਫਲਦਾਰ ਬਾਗ ਸਕੂਲ ਨੂੰ ਦਿਤਾ ਗਿਆ (ਰਾਣੀ
 ਰਾਜਬੰਸ ਕੌਰ ਸ੍ਰ. ਸ਼ਾਮ ਸਿੰਘ ਅਟਾਰੀ ਦੇ ਖਾਨਦਾਨ ਵਿਚੋਂ
 ਸੀ) ਪਨਿਹਾਲੀ ਪਿੰਡ ਵਿਚ ਪ੍ਰਾਇਮਰੀ ਸਕੂਲ ਤੇ ਗੰਗਾ
 ਕੰਢੇ ਗੜ੍ਹ ਮੁਕਤੇਸਰ ਵਿਚ ਗੁਰਦੁਆਰਾ ਸਥਾਪਤ ਕੀਤਾ
 ਗਿਆ। ਇਕ ਕੀਰਤਨੀ ਜਥਾ ਜੋ ਇਸ ਇਲਾਕੇ ਦੇ ਨਵੇਂ
 ਸਜੇ ਸਿੰਘਾਂ ਦਾ ਸੀ ਅਤੇ ਕਈ ਮਿਸ਼ਨਰੀ ਗਿਆਨੀ
 ਬਾਦਲ ਸਿੰਘ ਦੇ ਤਹਿਤ ਇਸ ਇਲਾਕੇ ਵਿਚ ਪਕੇ ਤੌਰ
 ਰਖੇ ਗਏ। ਗੁੜ੍ਹਗਾਉਂ ਦੀਆਂ ਤਹਿਸੀਲ ਪਲਵਲ ਅਤੇ
 ਬਲਬਗੜ੍ਹ ਵਿਚ ਵਿਸ਼ੇਸ਼ ਮਿਸ਼ਨਰੀ ਨਿਯੁਕਤਿਆਂ ਗਿਆ
 ਆਦਿ। ਹਾਪੜ ਅਤੇ ਅਲੀਗੜ੍ਹ ਦੇ ਮਿਸ਼ਨਾਂ ਦੇ ਪ੍ਰਚਾਰ
 ਦਾ ਸਿੱਟਾ ਸੀ ਕਿ ਕਈ ਲਖ ਅਛੂਤ ਅੰਮ੍ਰਿਤ ਛਕ ਕੇ ਸਿੰਘ
 ਸਜ ਗਏ। (ਦੇਸ਼ ਦੀ ਆਜ਼ਾਦੀ ਉਪ੍ਰੰਤ ਜਦੋਂ ਭਾਰਤ
 ਸਰਕਾਰ ਨੇ ਹਿੰਦੂ ਅਛੂਤ ਵਿਦਿਆਰਥੀਆਂ ਨੂੰ ਵਜ਼ੀਫੇ,
 ਨੌਕਰੀਆਂ ਅਤੇ ਲੋਕਲ ਬਾਡੀਜ਼ ਵਿਚ ਰਾਖਵੀਆਂ ਸੀਟਾਂ
 ਦੇਣ ਦਾ ਐਲਾਨ ਕੀਤਾ ਅਤੇ ਇਨ੍ਹਾਂ ਇਲਾਕਿਆਂ ਦੇ
 ਹਿੰਦੂ ਅਛੂਤਾਂ ਨੂੰ ਇਹ ਰਿਆਇਤਾਂ ਮਿਲੀਆਂ ਤੇ ਸਿੰਘ
 ਸਜ ਚੁਕਿਆਂ ਨੂੰ ਇਹ ਨ ਮਿਲੀਆਂ ਤਾਂ ਇਨ੍ਹਾਂ ਦੇ ਵੇਖੋ
 ਵੇਖੀ ਇਨ੍ਹਾਂ ਲੋਕਾਂ ਵਿਚੋਂ ਸਜ ਚੁਕੇ ਸਿੰਘਾਂ ਨੇ ਸਿਖੀ ਤਿਆਗ

ਕੇ ਹਿੰਦੂ ਅਛੂਤਾਂ ਵਾਲੀਆਂ ਰਿਆਇਤਾਂ ਪ੍ਰਾਪਤ ਕਰ ਲਈਆਂ) ਇਹ ਸਕੂਲ ਤੇ ਹੋਰ ਆਸਰਮ ਅਜ ਵੀ ਕਾਇਮ ਦਸੇ ਜਾਂਦੇ ਹਨ, ਭਾਵੇਂ ਇਨ੍ਹਾਂ ਦਾ ਸਾਰਾ ਵਾਤਾਵਰਣ ਅਣਸਿਖ ਹੋ ਚੁਕਾ ਹੈ।

ਉਨ੍ਹਾਂ ਸਾਲਾਂ ਵਿਚ ਦੇਸ਼ ਦੀਆਂ ਅਛੂਤ ਜਾਤੀਆਂ, ਜਿਨ੍ਹਾਂ ਦਾ ਸਮੇਂ ਦਾ ਮੁਖੀ ਡਾਕਟਰ ਅੰਬੇਦਕਰ ਦਾਦਰ (ਬੰਬਈ) ਸੀ, ਅੰਦਰ ਛੂਤ ਛਾਤ (untouchability) ਦੇ ਖਿਲਾਫ ਜਜ਼ਬਾ ਬਹੁਤ ਤੇਜ਼ੀ ਫੜੇ ਹੋਏ ਸੀ ਅਤੇ ਉਹ ਤੁੱਲੇ ਹੋਏ ਸਨ ਕਿ ਉਹ ਕੋਈ ਹੋਰ ਧਰਮ-ਇਸਲਾਮ, ਬੁਧ ਜਾਂ ਸਿਖ ਮਤ ਧਾਰਨ ਕਰ ਲੈਣ ਕਿਉਂਕਿ ਉਹ ਸਮਝਦੇ ਸਨ ਕਿ ਕਿਸੇ ਅਜੇਹੇ ਮਤ ਅੰਦਰ ਉਨ੍ਹਾਂ ਦਾ ਪਰਵੇਸ਼ ਉਨ੍ਹਾਂ ਦੇ ਖਿਲਾਫ ਛੂਆ ਛਾਤ ਦੂਰ ਕਰ ਦੇਵੇਗਾ। ਨਜ਼ਾਮ ਹੈਦਰਾਬਾਦ ਦੇ ਪ੍ਰਭਾਵ ਅਧੀਨ ਉਨ੍ਹਾਂ ਦਾ ਵਧੇਰਾ ਝੁਕਾਅ ਇਸਲਾਮ ਵਲ ਹੋ ਚੁਕਾ ਸੀ। ਪ੍ਰੰਤੂ ਡਾਕਟਰ ਮੁੰਜੇ ਅਤੇ ਪੰਡਤ ਮਦਨ ਮੋਹਨ ਮਾਲਵੀਆ ਦੀ ਪ੍ਰੇਰਨਾ ਤੇ ਉਨ੍ਹਾਂ ਦਾ ਰੁਖ ਇਸਲਾਮ ਵਲੋਂ ਹਟ ਕੇ ਸਿਖੀ ਵਲ ਹੋ ਗਿਆ। ਉਨ੍ਹਾਂ ਦਿਨਾਂ ਵਿਚ ਹੀ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨੇ, 'ਸਰਬ ਹਿੰਦ ਸਿਖ ਮਿਸ਼ਨ' ਨਾਮ ਦੀ ਸੰਸਥਾ ਸਥਾਪਤ ਕਰਕੇ ਉਸ ਰਾਹੀਂ ਡਾਕਟਰ ਅੰਬੇਦਕਰ ਨਾਲ ਵਿਚਾਰ ਵਟਾਂਦਰੇ ਦੀ ਗੱਲ ਸ਼ੁਰੂ ਕੀਤੀ ਜਿਸ ਦੇ ਫਲਸਰੂਪ ਅੰਮ੍ਰਿਤਸਰ ਵਿਚ ਵਿਸ਼ਾਲ ਪੱਧਰ ਤੇ ਸੰਨ 1936 ਵਿਚ ਇਕ ਗੁਰਮਤਿ ਪ੍ਰਚਾਰ ਕਾਨਫਰੰਸ ਕੀਤੀ ਗਈ ਜਿਸ ਵਿਚ ਡਾਕਟਰ ਅੰਬੇਦਕਰ ਕਈ ਹੋਰ ਸਾਥੀਆਂ ਸਮੇਤ ਸ਼ਾਮਲ ਹੋਇਆ ਅਤੇ ਉਸ ਨੇ ਸਿਖੀ

ਵਲ ਆਪਣੇ ਝੁਕ ਓ ਦਾ ਵਿਸ਼ੇਸ਼ ਜ਼ਿਕਰ ਕੀਤਾ, ਬਲਕਿ ਚੌਦਾਂ ਪੜ੍ਹੇ ਲਿਖੇ ਅਛੂਤਾਂ ਨੂੰ ਸਿਖ ਮਿਸ਼ਨਰੀ ਕਾਲਜ ਅੰਮ੍ਰਿਤਸਰ ਵਿਚ ਦਾਖਲ ਕਰਾਇਆ ਜੋ ਕੁਝ ਸਮਾਂ ਬਾਵਾ ਹਰਿਕਿਸ਼ਨ ਸਿੰਘ ਪ੍ਰਿੰਸੀਪਲ ਖਾਲਸਾ ਕਾਲਜ ਗੁਜਰਾਂਵਾਲਾ ਦੀ ਸਪੁਰਦਗੀ ਵਿਚ ਉਨ੍ਹਾਂ ਪਾਸ ਰਹਿ ਕੇ ਸਿਖ ਧਰਮ ਦੀ ਜਾਣਕਾਰੀ ਪ੍ਰਾਪਤ ਕਰਦੇ ਰਹੇ, ਜਿਸ ਪਿਛੋਂ ਉਹ ਮਿਸ਼ਨਰੀ ਕਾਲਜ ਅੰਮ੍ਰਿਤਸਰ ਵਿਚ ਦਾਖਲ ਰਹੇ ।

ਡਾਕਟਰ ਅੰਬੇਦਕਰ ਨੇ ਸਰਬ ਹਿੰਦ ਸਿਖ ਮਿਸ਼ਨ ਪਾਸ ਆਪਣੀਆਂ ਦੋ ਮੰਗਾਂ ਰਖੀਆਂ ਸਨ :

- (1) ਦਾਦਰ (ਬੰਬਈ) ਵਿਚ ਇਕ ਛਾਪਾਖਾਨਾ ਖੋਲ੍ਹਿਆ ਜਾਵੇ ਜਿਸ ਵਿਚ ਅਛੂਤ ਜਾਤੀਆਂ ਅੰਦਰ ਪ੍ਰਚਾਰ ਲਈ 'ਜਨਤਾ' ਨਾਂ ਦਾ ਅਖਬਾਰ ਛਪੇ ਅਤੇ
- (2) ਉਨ੍ਹਾਂ ਲਈ ਇਕ ਕਾਲਜ ਬੰਬਈ ਵਿਚ ਖੋਲ੍ਹਿਆ ਜਾਵੇ ਜਿਥੇ ਉਨ੍ਹਾਂ ਦੇ ਬੱਚੇ ਪੜ੍ਹ ਸਕਣ । ਸਰਬ ਹਿੰਦ ਸਿਖ ਮਿਸ਼ਨ ਨੇ ਇਹ ਦੋਨੋਂ ਮੰਗਾਂ ਪ੍ਰਵਾਨ ਕਰ ਲਈਆਂ ।

ਸਿੰਘ ਸਭਾ ਬੰਬਈ ਦੇ ਸਹਿਯੋਗ ਨਾਲ ਨਾਇਗਾਮਪਲਾਟਸ (ਦਾਦਰ) ਵਿਚ ਜਲਦੀ ਪਿਛੋਂ ਛਾਪਾਖਾਨਾ ਚਾਲੂ ਹੋ ਗਿਆ ਅਤੇ 'ਜਨਤਾ' ਅਖਬਾਰ ਬਾਕਾਇਦਾ ਛਪਣਾ ਸ਼ੁਰੂ ਹੋ ਗਿਆ । ਪ੍ਰੰਤੂ ਕਾਲਜ ਦੀ ਬਿਲਡਿੰਗ, ਜਿਸ ਦਾ ਦਸ ਲਖ ਰੁਪਏ ਦਾ ਐਂਟੀਮੈਟ ਸੀ, ਲਈ ਸਰਬ ਹਿੰਦ ਮਿਸ਼ਨ ਪਾਸ ਸਰਮਾਇਆ ਨਹੀਂ ਸੀ ਜਿਸ ਲਈ ਸ਼੍ਰੋਮਣੀ ਗੁਰਦੁਆਰਾ ਕਮੇਟੀ ਨੇ ਇਹ ਵਿੰਗਾਰ ਨਨਕਾਣਾ ਸਾਹਿਬ ਕਮੇਟੀ ਨੂੰ ਪਾਈ, ਜਿਸ ਤੇ ਕਾਲਜ ਦੀ ਤਾਮੀਰ ਲਈ ਇਸ ਲੇਖਕ ਨੂੰ ਜੋ ਤਦੋਂ

ਨਨਕਾਣਾ ਸਾਹਿਬ ਐਸਟੇਟ ਦੇ ਮੈਨੇਜਰ ਦੀ ਸੇਵਾ ਨਿਭਾ ਰਿਹਾ ਸੀ, ਮਾਰਚ 1937 ਵਿਚ ਬੰਬਈ ਭੇਜ ਦਿਤਾ ਗਿਆ ਸਿੰਘ ਸਭਾ ਬੰਬਈ ਅਤੇ ਕਈ ਹੋਰ ਸਜਣਾਂ ਦੇ ਸਹਿਯੋਗ ਨਾਲ ਇਮਾਰਤ, ਕਾਲਜ ਦੇ ਦਾਖਲੇ ਸਮੇਂ ਅਥਵਾ ਅਖੀਰ ਜੂਨ ਤਕ, ਤਿਆਰ ਕਰ ਦਿਤੀ ਗਈ, ਜਿਸ ਤੋਂ ਉਸ ਸਮੇਂ ਤਕ ਚਾਰ ਲਖ ਸਤਾਰਾਂ ਹਜ਼ਾਰ ਰੁਪਏ ਖਰਚ ਹੋਏ ਅਤੇ 20 ਜੂਨ ਨੂੰ ਪ੍ਰਿੰਸੀਪਲ ਕਸ਼ਮੀਰਾ ਸਿੰਘ ਅਧੀਨ ਲੋੜੀਂਦੇ ਸਟਾਫ਼ ਦੀ ਨਿਯੁਕਤੀ ਹੋ ਜਾਣ ਪਿਛੋਂ ਪ੍ਰਿੰਸੀਪਲ ਸਹਿਬ ਨੂੰ ਕਾਲਜ ਦਾ ਚਾਰਜ ਸੌਂਪ ਦਿਤਾ ਗਿਆ। ਇਸ ਕਾਲਜ ਨੂੰ ਸਫਲ ਕਰਨ ਵਿਚ ਭਾਵੇਂ ਕਈ ਮੁਸ਼ਕਲਾਂ ਦਾ ਸਾਹਮਣਾ ਹੋਇਆ, ਪ੍ਰੰਤੂ ਇਹ ਕਾਲਜ ਅਜ ਵਡੀ ਸ਼ਾਨ ਨਾਲ ਚਲ ਰਿਹਾ ਹੈ, ਭਾਵੇਂ ਜਿਸ ਮਨੋਰਥ ਨੂੰ ਲੈ ਕੇ ਇਸ ਦਾ ਚੁਕਣਾ ਚੁਕਿਆ ਗਿਆ ਸੀ ਉਹ ਪੂਰਾ ਨ ਹੋ ਸਕਿਆ ਕਿਉਂਕਿ ਸਮੇਂ ਦੇ ਹਿੰਦੂ ਲੀਡਰਸ ਨੇ ਕਰੋੜ ਅਛੂਤਾਂ ਦਾ ਹਿੰਦੂ ਦਾਇਰੇ ਵਿਚੋਂ ਨਿਕਲ ਜਾਣਾ ਬਰਦਾਸ਼ਤ ਨਹੀਂ ਕਰ ਸਕਦੇ ਸਨ। ਜਿਸ ਲਈ ਮਹਾਤਮਾ ਗਾਂਧੀ ਨੇ ਮਰਨ ਵਰਤ ਰਖ ਲਿਆ ਸੀ ਜੋ 21 ਦਿਨਾਂ ਪਿਛੋਂ ਉਸ ਵੇਲੇ ਛਡਿਆ ਗਿਆ ਜਦੋਂ ਹੋਰ ਅਛੂਤ ਲੀਡਰਾਂ ਨੂੰ ਡਾਕਟਰ ਅੰਬੇਦਕਰ ਨਾਲੋਂ ਪਾੜ ਕੇ ਇਹ ਮਨਾ ਲਿਆ ਗਿਆ ਕਿ ਉਹ ਹਿੰਦੂ ਧਰਮ ਨਹੀਂ ਛੱਡਣਗੇ ਅਤੇ ਹੋਰ ਕੋਈ ਧਰਮ ਗ੍ਰਹਿਣ ਨਹੀਂ ਕਰਨਗੇ। ਇਸ ਦੇ ਨਾਲ ਹੀ ਪੰਡਤ ਮਾਲਵੀਆ, ਜੋ ਤਦੋਂ ਵਾਈਸਰਾਏ ਦੀ ਕੈਬੀਨਿਟ ਦਾ ਮੈਂਬਰ ਸੀ, ਨੇ ਦਬਾਉ ਦੇ ਕੇ ਹਿੰਦੂ ਅਛੂਤਾਂ ਨੂੰ ਵਿਸ਼ੇਸ਼ ਰਿਆਇਤਾਂ ਦਿਤੇ ਜਾਣ ਦੀ ਕੈਬੀਨਿਟ ਤੋਂ ਪ੍ਰਵਾਨਗੀ ਲੈ ਲਈ। (ਇਹ ਗਲ ਡਾਕਟਰ ਅੰਬੇਦਕਰ ਨੇ ਲੇਖਕ ਦੀ ਹਾਜ਼ਰੀ ਵਿਚ ਉਸ ਵਕਤ ਅਥਵਾ

27 ਮਈ 1937 ਨੂੰ ਸਿਖਾਂ ਦੇ ਡੈਪੂਟੇਸ਼ਨ ਨੂੰ ਦਸੀ ਜਦੋਂ ਉਹ ਡਾਕਟਰ ਨੂੰ ਆਖਰੀ ਵਾਰ ਉਸ ਦੇ ਸਥਾਨ ਜੇਜੀਰੇ ਵਿਚ, ਜੋ ਬੰਬਈ ਤੋਂ ਦੂਰ ਸਮੁੰਦਰ ਵਿਚ ਸੀ, ਮਿਲੇ)

ਉਕਤ ਵਾਕਿਆਤ ਤੋਂ ਭਲੀ ਭਾਂਤ ਸਪਸ਼ਟ ਹੁੰਦਾ ਹੈ ਕਿ ਇਤਿਹਾਸਕ ਗੁਰਦੁਆਰਿਆਂ ਦੇ ਪੰਥਕ ਪ੍ਰਬੰਧ ਹੇਠ ਆਉਣ ਪਿਛੋਂ ਗੁਰਦੁਆਰਾ ਕਮੇਟੀਆਂ ਵਲੋਂ ਗਰਮਤਿ ਅਤੇ ਵਿਦਿਆ ਪ੍ਰਚਾਰ ਲਈ ਆਪੋ ਆਪ ਵਿਕੋਲਿਤਰੇ ਯਤਨ ਜ਼ਰੂਰ ਹੁੰਦੇ ਰਹੇ ਭਾਵੇਂ ਸਮੇਂ ਦੇ ਹਿੰਦੂ ਲੀਡਰਸ ਅਤੇ ਦੇਸ਼ ਆਜ਼ਾਦ ਹੋਣ ਪਿਛੋਂ ਕਾਂਗਰਸ ਸਰਕਾਰ ਵਲੋਂ ਕਈ ਤਰੀਕਿਆਂ ਨਾਲ ਸਿਖਾਂ ਦੇ ਯਤਨਾਂ ਨੂੰ ਫੇਲ੍ਹ ਕੀਤਾ ਜਾਂਦਾ ਰਿਹਾ।

ਹਕੂਮਤਾਂ ਆਮ ਤੌਰ ਹੀ ਹਰ ਸਮੇਂ ਅਤੇ ਹਰ ਦੇਸ਼ ਅੰਦਰ ਲੋਕ ਲਹਿਰਾਂ ਨੂੰ ਦਬਾ ਤੇ ਕੁਚਲ ਦੇਣ ਲਈ ਤਤਪਰ ਰਹਿੰਦੀਆਂ ਰਹੀਆਂ ਹਨ। ਅਕਾਲੀ ਲਹਿਰ (1920 ਤੋਂ 1925) ਨੂੰ ਦਬਾ ਦੇਣ ਲਈ ਸਮੇਂ ਦੀ ਅੰਗਰੇਜ਼ ਸਰਕਾਰ ਨੇ ਅਡੀ ਚੋਟੀ ਦਾ ਜ਼ੋਰ ਲਾਇਆ ਅਤੇ ਭਾਵੇਂ ਸੈਂਕੜੇ ਸਿੰਘ ਸ਼ਹੀਦ ਹੋਏ ਜਾਇਦਾਦਾਂ ਜ਼ਬਤ ਹੋਈਆਂ, ਅਨੇਕ ਕਿਸਮ ਦੇ ਹਰ ਦੁਖੜੇ ਸਿਖਾਂ ਨੂੰ ਸਹਿਣੇ ਪਏ ਪਰ ਸਰਕਾਰ ਉਸ ਲਹਿਰ ਨੂੰ ਦਬਾ ਨ ਸਕੀ। ਅਖੀਰ ਸਰਕਾਰ ਨੇ 1926 ਵਿਚ ਪੰਜਾਬ ਗੁਰਦੁਆਰਾ ਐਕਟ ਲਾਗੂ ਕਰਕੇ ਸਿਖ ਰੁਚੀ ਨੂੰ ਹੀ ਬਦਲ ਦਿਤਾ ਜੋ ਗੁਰਦੁਆਰਾ ਕਮੇਟੀਆਂ ਦੀਆਂ ਚੋਣਾਂ ਅਤੇ ਗੁਰਦੁਆਰਿਆਂ ਦੀਆਂ ਜਾਇਦਾਦਾਂ ਦੇ ਮੁਕੱਦਮੇ ਲੜਨ ਵੱਲ ਲਗਾ ਦਿਤੀ ਗਈ ਅਤੇ ਜਿਸ ਲਹਿਰ ਨੂੰ ਨਾ ਹਕੂਮਤ ਦੀ

ਗੋਲੀ, ਨਾ ਡਾਂਗਾਂ ਦੀ ਬੇਤਹਾਸਾ ਮਾਰ ਅਤੇ ਨ ਜੇਲ੍ਹ ਦੀਆਂ ਕਾਲ ਕੋਠੜੀਆਂ ਦਬਾ ਸਕੀਆਂ ਸਨ, ਸਿਖਾਂ ਨੂੰ ਆਪੋ ਵਿਚ ਉਲਝਾ ਕੇ ਉਸ ਨੂੰ ਖਤਮ ਕੀਤਾ ਗਿਆ।

1947 ਵਿਚ ਦੇਸ਼ ਆਜ਼ਾਦ ਹੋਇਆ। ਤਦੋਂ ਹੁਣ ਵਾਂਗ ਦੇਸ਼ ਅੰਦਰ ਕੋਈ ਐਸੀਆਂ ਪੌਲੀਟੀਕਲ ਪਾਰਟੀਆਂ ਨਹੀਂ ਸਨ ਜੋ ਰਾਜ ਭਾਗ ਸੰਭਾਲਣ ਲਈ ਦੇੜ ਭਜ ਕਰਦੀਆਂ - ਇਕ ਮੁਸਲਮ ਲੀਗ ਸੀ ਜੋ ਵਖਰਾ ਦੇਸ਼ ਪਾਕਿਸਤਾਨ ਲੈ ਕੇ ਸੰਤੁਸ਼ਟ ਸੀ। ਬਾਕੀ ਇੰਡੀਅਨ ਨੈਸ਼ਨਲ ਕਾਂਗਰਸ ਸੀ ਜਿਸ ਨੇ ਭਾਰਤ ਦੀ ਹਕੂਮਤ ਸੰਭਾਲੀ ਅਤੇ ਤਦੋਂ ਤਾਂ ਲੈ ਕੇ ਹੁਣ ਤਕ ਕੇਵਲ ਦੋ ਕੁ ਸਾਲ ਦੇ ਵਕਫੇ ਤੋਂ ਬਿਨਾਂ ਦੇਸ਼ ਦੀ ਵਾਗਡੋਰ ਸੰਭਾਲੀ ਹੋਈ ਹੈ ਅਤੇ ਉਸ ਵਿਚ ਵੀ ਇਕੋ ਟੱਬਰ ਦੀ ਹਕੂਮਤ (dynestic rule) ਚਲ ਰਿਹਾ ਹੈ, ਅਤੇ ਰਾਜਨੀਤੀ ਵੀ ਇਕੋ ਹੀ ਹੈ ਜੋ ਅੰਗਰੇਜ਼ ਜਾਂਦਾ ਹੋਇਆ ਇਨ੍ਹਾਂ ਨੂੰ ਦੇ ਗਿਆ ਸੀ।

ਪਾੜੋ ਤੇ ਰਾਜ ਕਰੋ (Divide and Rule) ਅੰਗਰੇਜ਼ ਨੀਤੀ ਸੀ ਜਿਸ ਦਾ ਵਧੇਰਾ ਜ਼ੋਰ ਤਦੋਂ ਹਿੰਦੂ ਮੁਸਲਮਾਨ ਨੂੰ ਪਾੜਣ ਤੇ ਲਗਦਾ ਸੀ। ਪਾਕਿਸਤਾਨ ਬਣ ਜਾਣ ਨੇ ਇਸ ਉਪਰ ਜ਼ੋਰ ਦੇਣ ਦੀ ਅਵਸਰਤਾ ਘਟਾ ਦਿਤੀ। ਸਾਰੇ ਭਾਰਤ ਅੰਦਰ ਇਕ ਛੋਟਾ ਜਿਹਾ ਸੂਬਾ ਹੁਣ ਪੰਜਾਬ ਹੀ ਸੀ ਜਿਥੋਂ ਦੇ ਵਧੇਰੇ ਵਾਸੀ ਸਿਖ ਸਨ ਜੋ ਧਾਰਮਕ ਤੌਰ ਵਖਰੇ ਧਰਮ ਕਰਮ ਰਖਦੇ ਹੋਏ ਵੀ ਹਿੰਦੂ ਅੰਦਰ ਘੁਲ ਮਿਲੇ ਹੋਏ ਸਨ ਅਤੇ ਬੀਤੇ ਪੰਜ ਸੌ ਸਾਲਾਂ ਅੰਦਰ ਇਨ੍ਹਾਂ ਅੰਦਰ ਕੋਈ ਫਰਕ ਨਹੀਂ ਆਇਆ ਸੀ। ਹਾਕਮ ਪਾਰਟੀ

ਨਾਇਨਾ ਨੂੰ ਆਪੋ ਵਿਚ ਪਾੜਣ ਦੀ ਠਾਣੀ ਅਤੇ ਇਕੋ ਪੰਜਾਬੀ ਬੋਲੀ ਬੋਲਦੇ ਹਿੰਦੂ ਸਿਖਾਂ ਨੂੰ ਬੋਲੀ ਦੇ ਆਧਾਰ ਤੇ ਪਾੜਣ ਦਾ ਰਾਹ ਅਪਣਾਇਆ, ਜਿਸ ਵਿਚ ਉਸ ਨੂੰ ਵਡੀ ਸਫਲਤਾ ਮਿਲੀ ਤੇ ਇਉਂ ਹਿੰਦੂ ਸਿਖ ਤੋਂ ਵਖਰਾ ਕਰ ਦਿਤਾ ਗਿਆ।

ਸਿਖ ਨੂੰ ਹੋਰ ਕਮਜ਼ੋਰ ਕਰਨ ਲਈ ਇਨ੍ਹਾਂ ਨੂੰ ਆਪੋ ਵਿਚ ਪਾੜਣ ਦੇ ਸਾਧਨ ਕੀਤੇ ਗਏ, ਦੇਸ਼ ਅੰਦਰ ਕਾਂਗਰਸ ਦੀ ਹਕੂਮਤ ਹੋਣ ਕਰਕੇ ਕਾਂਗਰਸ ਪਾਰਟੀ ਵਲ ਸਿਖਾਂ ਨੂੰ ਪ੍ਰੇਰਤ ਕਰਨਾ ਸ਼ੁਰੂ ਹੀ ਸੀ ਜੋ ਸਿਖ ਕਾਂਗਰਸ ਧੜਾ ਸਹਿਜ ਹੀ ਬਣ ਗਿਆ।

ਫਿਰ ਕਾਂਗਰਸ ਤੇ ਕਾਂਗਰਸੀ ਹਕੂਮਤ ਦੇ ਰੂਸ ਨਾਲ ਗਠਜੋੜ ਨੇ ਚੂਸੀ ਵਿਚਾਰ ਧਾਰਾ (ideology) ਜੋ ਕਮਯੂਨਿਜ਼ਮ ਦੇ ਨਾਮ ਨਾਲ ਜਾਣੀ ਜਾਂਦੀ ਹੈ ਦਾ ਪਰਵੇਸ਼ ਭਾਰਤ ਅੰਦਰ ਕਰਾਇਆ, ਜਿਸ ਤੋਂ ਭਾਰਤੀ ਕਮਯੂਨਿਸਟ ਪਾਰਟੀ ਦੀ ਸਥਾਪਨਾ ਹੋਈ ਜਿਸ ਦਾ ਗੜ੍ਹ ਵੀ ਵਧੇਰੇ ਕਰਕੇ ਪੰਜਾਬ ਨੂੰ ਬਣਾਇਆ ਗਿਆ। ਸਿਖ ਜੋ ਪੈਦਇਸ਼ੀ ਤੌਰ ਹੀ ਸਭ ਤੋਂ ਜ਼ਿਆਦਾ ਅਗਾਹਾਂ ਵਧੂ ਸੁਭਾਉ (adventurous spirit) ਰਖਦਾ ਹੈ ਅਤੇ ਜਿਸ ਦੀ ਨਿਜੀ ਮਜ਼ਹੱਬੀ ਤਾਲੀਮ ਵੀ ਮਨੁੱਖੀ ਸਮਾਨਤਾ ਦਾ ਸਬਕ ਦੇਂਦੀ ਹੈ, ਦਾ ਕਮਯੂਨਿਸਟ ਵਿਚਾਰਾ ਧਾਰਾ ਵਲ ਖਿਚਿਆ ਜਾਣਾ ਸੁਭਾਵਕ ਸੀ ਜੋ ਇਨ੍ਹਾਂ ਦਾ ਕਾਫੀ ਹਿੱਸਾ ਉਧਰ ਜਾ ਮਿਲਿਆ ਜੋ ਕਮਯੂਨਿਸਟ ਸਿਖ ਕਹੇ ਗਏ, ਇਉਂ ਕਾਂਗਰਸੀ ਸਿਖਾਂ ਤੋਂ ਪਿਛੋਂ ਕਮਯੂਨਿਸਟ ਸਿਖ ਪਾਰਟੀ ਹੋ ਗਈ ਜੋ ਅਗੋਂ ਫਿਰ ਦੋ ਧੜਿਆਂ C.P.I. ਅਤੇ C. P.I. (M) ਵਿਚ ਵੰਡੇ ਗਏ।

ਫਿਰ ਸਿਖ ਬਰਾਦਰੀ ਵੰਡ ਜੋ ਅੰਗਰੇਜ਼ ਕਾਲ ਸਮੇਂ ਭੀ
 ਧੁਖਦੀ ਸੀ ਨੂੰ ਬਹੁਤ ਵਡੀ ਸਹਿ ਦੇਸ਼ ਆਜ਼ਾਦੀ ਪਿਛੋਂ ਮਿਲੀ
 ਜਿਸ ਵਿਚ ਮੌਜੂਦਾ ਕਾਂਗਰਸ ਪਾਰਟੀ ਤੇ ਹਕੂਮਤ ਨੇ ਵਧ ਚੜ੍ਹ
 ਕੇ ਹਿਸਾ ਪਾਇਆ ਅਤੇ ਇਕੋ ਇਕ ਸਿਖ ਭਾਈਚਾਰਾ ਵਖ
 ਵਖ ਬਰਾਦਰੀਆਂ ਜਿਵੇਂ ਜਟ, ਰਾਮਗੜੀਏ, ਅਰੋੜੇ, ਲਬਾਣੇ,
 ਮਜ਼ਹਬੀ ਰਵਦਾਸੀਏ ਆਦਿ ਵਿਚ ਵੰਡਿਆ ਗਿਆ, ਬਲਕਿ
 ਇਸ ਤੋਂ ਹੋਰ ਅਗੇ ਜਾਤ ਵੰਡੀਆਂ ਪੈ ਗਈਆਂ। ਸਭ ਨੂੰ
 ਪਤਾ ਹੈ ਕਿ 1947 ਤੋਂ ਪਹਿਲਾਂ ਕੋਈ ਟਾਵਾਂ ਟਾਵਾਂ ਸਿਖ
 ਹੀ ਅਪਣਾ ਜਾਤ ਨਾਮ ਵਰਤਦਾ ਸੀ, ਪ੍ਰੰਤੂ ਆਜ਼ਾਦੀ ਪਿਛੋਂ
 ਹਰ ਸਿਖ ਆਪਣੇ ਜਾਤ ਨਾਮ ਨੂੰ ਪਹਿਲ ਦੇਂਦਾ ਹੈ ਅਤੇ ਹਰ
 ਬਰਾਦਰੀ ਕਈ ਕਈ ਜਾਤਾਂ ਵਿਚ ਵੰਡੀ ਪਈ ਹੈ - ਇਕਲੀ
 ਜਟ ਬਰਾਦਰੀ ਸਿਧੂ, ਸੰਧੂ, ਗਰੇਵਾਲ, ਗਿਲ, ਵਿਰਕ, ਵੜੈਚ,
 ਕਾਹਲਾਂ, ਕਲੇਰ, ਕੰਗ, ਬਾਜਵੇ ਬੈਂਸ, ਭੁੱਲਰ, ਭਿੰਡਰ, ਭੈਲ,
 ਤੇਜੇ, ਤੂਰ ਤੁੰਗ ਢਿਲੋਂ, ਢਢੇ, ਚੀਮੇ ਚੱਠੇ, ਸੇਖੋਂ, ਐ 5ਖ,
 ਧਾਲੀਵਾਲ, ਘੁੰਮਣ ਉਪਲ, ਮਾਨ, ਰੰਧਾਵੇ ਸੇ ਕੁ ਸੂਣੀਆਂ
 ਵਿਚ ਵੰਡ ਪੈ ਹਨ ਇਹੋ ਹਾਲ ਹੋਰ ਬਰਾਦਰੀਆਂ ਦਾ ਹੈ।

ਏਥੇ ਹੀ ਬਸ ਨਹੀਂ, ਪੋਲੀਟੀਕਲ ਮੈਦਾਨ ਅੰਦਰ
 ਚੋਧਰ ਤੇ ਕੁਰਸੀ ਦੀ ਭੁਖ ਨੇ ਪਾਰਟੀ ਦਰ ਪਾਰਟੀ ਬਣਾ
 ਦਿਤੀ ਹੈ - ਇਕੋ ਅਕਾਲੀ ਪਾਰਟੀ ਹੀ ਕਈ ਨਾਵਾਂ
 ਅਤੇ ਧੜਿਆਂ ਵਿਚ ਵੰਡੀ ਪਈ ਹੈ ਜਿਸ ਨੂੰ ਸਹਿ ਦੇ ਕੇ ਹੀ
 ਰਾਜਸੀ ਖੇਤਰ ਅੰਦਰ ਕਾਂਗਰਸ ਪਾਰਟੀ ਸਫਲ ਹੋ ਸਕਦੀ
 ਹੈ।

ਇਹ ਆਮ ਤੌਰ ਹੋਇਆ ਹੀ ਕਰਦਾ ਹੈ ਕਿ ਆਜ਼ਾਦ
 ਉਡਦੇ ਪੰਛੀਆਂ ਨੂੰ ਫਸਾਉਣ ਵਾਸਤੇ ਵੀ ਜਾਲ ਵਿਛਾ ਕੇ
 ਹੇਠਾਂ ਕੋਈ ਚੋਗਾ ਸੁਟ ਦਿਤਾ ਜਾਂਦਾ ਹੈ। ਅਕਾਲੀ ਲਹਿਰ

ਨੂੰ ਖਤਮ ਕਰਨ ਲਈ ਪੰਜਾਬ ਗੁਰਦੁਆਰਾ ਐਕਟ ਇਕ ਚੋਗਾ ਹੀ ਸੀ ਜੋ ਪਾ ਕੇ ਅੰਗਰੇਜ਼ ਨੇ ਸਿਖਾਂ ਨੂੰ ਚੁਣਾ ਲੜਣ ਦੇ ਰਹੇ ਪਾਇਆ ਜਿਸ ਚੋਗੇ ਦੇ ਚੁਣਨ ਦੇ ਲਾਲਚ ਨੇ ਅਕਾਲੀ ਲਹਿਰ ਦਾ ਭੋਗ ਪਾ ਦਿਤਾ।

ਦੇਸ਼ ਆਜ਼ਾਦੀ ਪਿਛੋਂ ਕਾਂਗਰਸ ਸਰਕਾਰ ਨੇ ਸਿਖ ਲਹਿਰਾਂ ਨੂੰ ਦਬਾ ਦੇਣ ਲਈ ਕਈ ਵਾਰ ਅਜੇਹੇ ਚੋਗੇ ਪਾਏ। ਪਿਛੇ ਜੋਹੇ ਹੋਇਆ ਰਜੀਵ ਲਿੰਗੋਵਾਲ ਸਮਝੌਤਾ ਭੀ ਸਿਖਾਂ ਦੇ ਉਸ ਮਤੇ ਨੂੰ ਜੋ 'ਅਨੰਦਪੁਰ ਸਾਹਿਬ ਦੇ ਮਤੇ' ਦੇ ਨਾਮ ਨਾਲ ਜਾਣਿਆ ਜਾਂਦਾ ਹੈ ਖੱਟੇ ਪਾ ਦੇਣ ਲਈ ਇਕ ਚੋਗਾ ਹੀ ਸੀ ਜਿਸ ਨੂੰ ਚੁਗਣ ਦੇ ਲਾਲਚ ਨੇ ਸਿਖ ਜਨਤਾ ਦੇ ਇਕ ਵਡੇ ਹਿੱਸੇ ਨੂੰ ਫਸਾਇਆ। ਪਰ ਉਨ੍ਹਾਂ ਦੀ ਬਦ ਕਿਸਮਤੀ ਕਿ ਉਹ ਚੋਗਾ ਵੀ ਨ ਚੁਗ ਸਕੇ ਅਤੇ ਬੇਅਰਥ ਹੀ ਫਹਾਏ ਗਏ।

ਇਕ ਹੋਰ ਹਰਬਾ ਜੋ ਸਰਕਾਰਾਂ ਵਰਤਿਆ ਕਰਦੀਆਂ ਹਨ ਉਹ ਹੈ ਲਹਿਰ ਚਲਾਉਣ ਵਾਲਿਆਂ ਲਈ ਨਵੀਂ ਉਲਝਨ ਪੈਦਾ ਕਰ ਦੇਣੀ ਜਿਸ ਦੇ ਧਿਆਨ ਉਹ ਆਪਣਾ ਅਸਲੀ ਮੁੱਦਾ (ਨਿਸ਼ਾਨਾ) ਭੁਲ ਜਾਣ ਅਤੇ ਨਵੀਂ ਪਈ ਉਲਝਣ ਦੇ ਨਿਪਟਾਉਣ ਵਲ ਲਗ ਜਾਣ ਜਾਂ ਲਹਿਰ ਦੇ ਸੰਚਾਲਕਾਂ ਵਿਚੋਂ ਕੁਝ ਬੰਦਿਆਂ ਨੂੰ ਕੋਈ ਲਾਲਚ ਦੇ ਕੇ ਖਰੀਦ ਲੈਣਾ ਅਤੇ ਉਨ੍ਹਾਂ ਵਿਚ ਪਾੜਾ ਪਾ ਦੇਣਾ ਤੇ ਇਉਂ ਲਹਿਰ ਨੂੰ ਕੁਚਲ ਦੇਣਾ।

ਅਜ ਦੇਸ਼ ਦੀ ਸਰਕਾਰ ਨੇ ਇਹ ਸਾਰੇ ਹਰਬੇ ਯਥਾ ਚੋਗਾ ਪਾਉਣ, ਉਲਝਨ ਪੈਦਾ ਕਰਨੀ ਜਾਂ ਬੰਦੇ ਖਰੀਦ ਲੈਣੇ

ਸਿਖਾਂ ਪ੍ਰਤੀ ਵਰਤੇ ਹਨ ਅਤੇ ਇਉਂ ਸਿਖਾਂ ਦੀਆਂ ਮੰਗਾਂ ਤਥਾ ਸਿਖ ਕਾਜ਼ (Cause) ਨੂੰ ਅਸਫਲ ਰਖਣ ਦੇ ਸਾਰ ਯਤਨ ਕੀਤੇ ਹਨ ਅਤੇ ਸਿਖ ਇਨ੍ਹਾਂ ਦਾ ਸ਼ਿਕਾਰ ਹੁੰਦੇ ਰਹੇ ਹਨ ।

ਪਤ ਕੀ ਹੁਕਮਰਾਨ ਪਾਰਟੀ ਹੀ ਸਾਡੇ ਅੰਦਰ ਆਈਆਂ ਤੁਟੀਆਂ ਲਈ ਜ਼ਿੰਮੇਵਾਰ ਹੈ ਅਤੇ ਕੀ ਅਸੀਂ ਆਪਣੇ ਪੈਰੋਂ ਦੁਧ ਧੋਤੇ ਸਾਫ ਤੇ ਨਿਰਦੋਸ਼ ਹਾਂ ? ਅਸੀਂ ਕੌਮੀ ਜੀਵਨ ਦੀ ਉਸਾਰੀ ਅੰਦਰ ਗੁਰਦੁਆਰਿਆਂ ਦਾ ਅਹਿਮ ਰੋਲ ਮੰਨ ਕੇ ਇਹ ਲੇਖ ਲਿਖਣਾ ਅਰੰਭਿਆ ਸੀ ਅਤੇ ਗੁਰਦੁਆਰਿਆਂ ਵਲੋਂ ਕੌਮ ਨੂੰ ਨਿਰੋਈ ਸੇਧ ਨ ਮਿਲਣ ਨੂੰ ਗੁਰਦੁਆਰਾ ਪ੍ਰਬੰਧ ਸੁਧਾਰ ਲਹਿਰ ਦੇ ਹੋਂਦ ਵਿਚ ਆਉਣ ਦਾ ਕਾਰਨ ਮੰਨਿਆ ਸੀ । ਪਰ ਜਦੋਂ ਅਨੇਕ ਕੁਰਬਾਨੀਆਂ ਦੇਣ ਉਪ੍ਰੰਤ ਗੁਰਦੁਆਰਿਆਂ ਦਾ ਪ੍ਰਬੰਧ ਕੌਮ ਦੇ ਹਥ ਆ ਗਿਆ ਤਾਂ ਕੀ ਉਹ ਨਿਰੋਈ ਸੇਧ ਗੁਰਦੁਆਰਿਆਂ ਤੋਂ ਮਿਲਣੀ ਸ਼ੁਰੂ ਹੋਈ ? ਜੇ ਨਹੀਂ ਤਾਂ ਕਿਉਂ ਨ ਹੋਈ ? ਅਸੀਂ ਇਸ ਦਾ ਕਾਰਨ ਪੰਜਾਬ ਗੁਰਦੁਆਰਾ ਐਕਟ ਲਾਗੂ ਹੋ ਕੇ ਚੋਣਾਂ ਦਾ ਸਿਲ-ਸਲਾ ਜਾਰੀ ਹੋ ਜਾਣਾ ਦਸਿਆ ਹੈ ਅਤੇ ਇਹ ਕਿਸ ਹਦ ਤਕ ਹੈ ਵੀ ਠੀਕ । ਇਨ੍ਹਾਂ ਚੋਣਾਂ ਨੇ ਕਈ ਹਾਲਤਾਂ ਵਿਚ ਗੁਰਦੁਆਰਿਆਂ ਦੇ ਐਸੇ ਪ੍ਰਬੰਧਕ ਸਾਹਮਣੇ ਲਿਆਏ ਜਿਨ੍ਹਾਂ ਦਾ ਗੁਰਦੁਆਰਿਆਂ ਵਾਸਤੇ ਸਤਿਕਾਰ ਅਤੇ ਗੁਰਦੁਆਰਿਆਂ ਤੋਂ ਕੌਮ ਨੂੰ ਸੇਧ ਦੇਣ ਦਾ ਵਿਸ਼ਵਾਸ ਹੀ ਜਰਜਰਾ ਸੀ । 1926 ਵਿਚ ਗੁਰਦੁਆਰਾ ਕਾਨੂੰਨ ਲਾਗੂ ਹੋਣ ਸਮੇਂ ਪੰਜਾਬ ਦੇ ਉਸ ਵੇਲੇ ਦੇ ਅੰਗਰੇਜ਼ ਗਵਰਨਰ ਲਾਰਡ ਹੇਲੀ ਦੇ ਕਹੇ ਹੋਏ ਇਨ੍ਹਾਂ ਸ਼ਬਦਾਂ ਦੀ ਸਚਾਈ ਸਾਡੇ ਤੇ ਅਜ ਪ੍ਰਗਟ ਹਈ

ਹੈ ਕਿ 'ਜਿਸ ਗੁਰਦੁਆਰਾ ਐਕਟ ਬਣ ਜਾਣ ਤੇ ਸਿਖ ਅਜ ਖੁਸ਼ ਦਿਲਦੇ ਹਨ, ਸਮਾਂ ਆਵੇਗਾ ਕਿ ਸਿਖ ਇਸ ਉਪਰ ਹੰਝੂ ਵਹਾਉਣਗੇ,' ਗਵਰਨਰ ਹੇਲੀ ਦੇ ਉਸ ਵੇਲੇ ਕਹੇ ਹੋਏ ਸ਼ਬਦ ਅਜ ਸਚ ਸਿਧ ਹੋ ਰਹੇ ਹਨ ਕਿਉਂਕਿ ਨ ਚੁਣੇ ਜਾਣ ਵਾਲੇ ਗੁਰਦੁਆਰਾ ਪ੍ਰਬੰਧਕਾਂ ਉਪਰ ਅਤੇ ਨ ਚੋਣ ਕਰਨ ਵਾਲਿਆਂ ਉਪਰ ਉਨ੍ਹਾਂ ਦੇ ਸਿਖ ਕਿਰਦਾਰ ਰਖਣ ਦੀ ਕੋਈ ਧਾਰਾ ਲਾਗੂ ਹੈ ।

ਪ੍ਰਬੰਧਕ ਚੁਣਨ ਦੇ ਨੁਕਤੇ ਤੋਂ ਗੁਰਦੁਆਰਾ ਕਮੇਟੀਆਂ ਦੀ ਸਥਿਤੀ ਅਜ ਸਾਧਾਰਨ ਮਿਉਂਸਿਪਲ ਕਮੇਟੀ ਜਾਂ ਜ਼ਿਲ੍ਹਾ ਪ੍ਰੀਸ਼ਦ ਤੋਂ ਵਧ ਕੁਝ ਨਹੀਂ, ਨ ਉਨ੍ਹਾਂ ਦੇ ਸਿਰ ਪਰ ਕੋਈ ਧਰਮ ਦਾ ਕੁੰਡਾ ਹੈ ਜੋ ਉਨ੍ਹਾਂ ਨੂੰ ਪ੍ਰਬੰਧਕ ਬਣਨ ਉਪ੍ਰੰਤ ਮਨ-ਮਾਨੀਆਂ ਕਰਨ ਤੋਂ ਰੋਕ ਸਕੇ । ਫਿਰ ਜਦੋਂ ਪ੍ਰਬੰਧਕ ਇਹੋ ਜਿਹੇ ਹੋਣਗੇ ਤਾਂ ਉਹ ਗੁਰਸਿਖੀ ਦਾ ਪ੍ਰਚਾਰ ਜੋ ਗੁਰਦੁਆਰਿਆਂ ਦਾ ਮੁਖ ਮੰਤਵ ਹੈ, ਵੀ ਉਤਨਾ ਕੁ ਹੀ ਕਰਨਗੇ ਜਿਤਨੀ ਗੁਰਸਿਖੀ ਦੀ ਪਕੜ ਉਨ੍ਹਾਂ ਦੇ ਅੰਦਰ ਹੋਵੇਗੀ ।

ਅਸੀਂ ਪਿਛੇ ਨਨਕਾਣਾ ਸਾਹਿਬ ਦੇ ਹਾਪੜ ਮਿਸ਼ਨ ਅਤੇ ਸ੍ਰੀ ਦਰਬਾਰ ਸਾਹਿਬ ਅੰਮ੍ਰਿਤਸਰ ਦੇ ਅਲੀਗੜ੍ਹ ਸਿਖ ਮਿਸ਼ਨ ਦਾ ਜ਼ਿਕਰ ਕੀਤਾ ਹੈ ਅਤੇ ਮੈਂ ਜ ਤੀ ਤਜਰਬੇ ਦੇ ਆਧਾਰ ਤੇ ਕਹਿ ਸਕਦਾ ਹਾਂ ਕਿ ਇਨ੍ਹਾਂ ਦੋਹਾਂ ਮਿਸ਼ਨਾਂ ਨੇ ਸੰਬੰਧਤ ਲੋਕਲ ਗੁਰਦੁਆਰਿਆਂ ਕਮੇਟੀਆਂ ਦੇ ਅਧੀਨ ਗੈਰ ਸਿਖਾਂ ਵਿਚ ਗੁਰਮਤਿ ਦਾ ਕੰਮ ਸਫਲਤਾ ਪੂਰਬਕ ਕੀਤਾ ਸੀ ।

ਪਰ ਜਿਸ ਤਰ੍ਹਾਂ ਆਮ ਹੋਇਆ ਕਰਦਾ ਹੈ । ਤਾਕਤ

ਅਤੇ ਹਕੂਮਤ ਦਾ ਨਸ਼ਾ ਉਸ ਤਾਕਤ ਨੂੰ ਹੋਰਨਾਂ ਨਾਲ ਵੰਡ ਵਰਤਨਾ (share ਕਰਨਾ) ਬਰਦਾਸ਼ਤ ਨਹੀਂ ਕਰਿਆ ਕਰਦਾ ਸ਼੍ਰੋਮਣੀ ਗੁਰਦੁਆਰਾ ਕਮੇਟੀ ਦੇ ਉਸ ਵੇਲੇ ਦੇ ਮੁਖੀਆਂ ਨੇ ਗੁਰਦੁਆਰਾ ਐਕਟ ਵਿਚ ਤਰਮੀਮ ਕਰਵਾ ਕੇ ਸਾਲ 1943-44 ਵਿਚ ਅਕਟ ਦੀ ਦਫਾ 85 ਹੇਠਲੇ ਸਾਰੇ ਗੁਰਦੁਆਰੇ ਯਥਾ ਨਨਕਾਣਾ ਸਾਹਿਬ, ਸ੍ਰੀ ਦਰਬਾਰ ਸਾਹਿਬ ਅੰਮ੍ਰਿਤਸਰ ਤੇ ਤਰਨ ਤਾਰਨ, ਪੰਜਾ ਸਾਹਿਬ, ਡੇਰਾ ਸਾਹਿਬ, ਲਾਹੌਰ, ਅਨੰਦਪੁਰ ਸਾਹਿਬ ਆਦਿ ਨਿਜੀ ਪ੍ਰਬੰਧ ਹੇਠ ਲੈ, ਲੀਤੇ ਅਤੇ ਇਨ੍ਹਾਂ ਵਲੋਂ ਚਲਾਏ ਜਾ ਰਹੇ ਸਿਖ ਮਿਸ਼ਨ ਤੇ ਵਿਦਿਅਕ ਆਸ਼ਰਮ ਵੀ ਆਪਣੇ ਤਹਿਤ ਲੈ ਲਿਤੇ। ਉਪ੍ਰੰਤ ਜੋ ਹਸਰ ਅਲੀਗੜ੍ਹ ਹਾਪੜ ਆਦਿ ਮਿਸ਼ਨਾਂ ਦਾ ਹੋਇਆ ਸਭ ਦੇ ਸਾਹਮਣੇ ਹੈ।

1947 ਦੀ ਦੇਸ਼ ਵੰਡ ਨੇ ਨਨਕਾਣਾ ਸਾਹਿਬ, ਪੰਜਾ ਸਾਹਿਬ, ਡੇਰਾ ਸਾਹਿਬ ਆਦਿ ਡੇਢ ਸੌ ਦੇ ਕਰੀਬ ਗੁਰਦੁਆਰੇ ਪਾਕਿਸਤਾਨ ਸਰਕਾਰ ਦੀ ਸੌਂਪਨਾ ਵਿਚ ਦੇ ਦਿਤੇ ਸਨ। ਉਹ ਸਮਾਂ ਸੀ ਉਨ੍ਹਾਂ ਗੁਰਦੁਆਰਿਆਂ ਸੰਬੰਧੀ ਪਾਕਿਸਤਾਨ ਸਰਕਾਰ ਨਾਲ ਕੋਈ ਸ਼ਰਤਾਂ ਨਿਪਟਾ ਲੈਣ ਦਾ, ਪਰ ਸਾਡੇ ਲੀਡਰ ਇਸ ਵੇਲੇ ਸੁਤੇ ਹੀ ਰਹੇ ਅਤੇ ਭਾਵੇਂ ਭਾਰਤ ਅਤੇ ਪਾਕਿਸਤਾਨ ਸਰਕਾਰ ਵਿਚਾਲੇ ਤਦੋਂ ਆਬਾਦੀ ਅਤੇ ਜਾਇਦਾਦਾਂ ਦੇ ਤਬਾਦਲੇ ਜਿਹੀਆਂ ਕਈ ਗੱਲਾਂ ਤੈ ਪਾਈਆਂ ਉਪ੍ਰੰਤੂ ਉਧਰ ਰਹੇ ਗੁਰਦੁਆਰਿਆਂ ਦੀ ਗਲ ਕਿਸੇ ਗੌਲੀ ਤਕ ਨਹੀਂ। ਭਾਰਤ ਸਰਕਾਰ ਦੀ ਇਸ ਵਿਚ ਕੋਈ ਦਿਲਚਸਪੀ ਸੀ ਹੀ ਨਹੀਂ, ਸ਼੍ਰੋਮਣੀ ਕਮੇਟੀ ਹੀ ਇਨ੍ਹਾਂ ਗੁਰਦੁਆਰਿਆਂ ਲਈ ਜ਼ਿੰਮੇਵਾਰ ਸੀ ਪਰ ਉਨ੍ਹਾਂ ਭੀ ਆਵਾਜ਼ ਤਕ ਨਹੀਂ

ਉਠਾਈ ਅਤੇ ਨਾ ਬਾਦ ਵਿਚ ਕਦੇ ਕੋਈ ਗੱਲ ਹੋਈ ;
 ਤੀਹ ਸਾਲ ਗੁਜ਼ਰ ਗਏ, ਜਿਸ ਪਿਛੋਂ ਅਮਰੀਕਾ ਜਾ ਵਸੇ
 ਸਿਖਾਂ ਨੂੰ ਇਸ ਦਾ ਦਰਦ ਹੋਇਆ ਅਤੇ ਉਨ੍ਹਾਂ 'ਸ੍ਰੀ ਨਨਕਾਣਾ
 ਸਾਹਿਬ ਫਾਉਂਡੇਸ਼ਨ' ਨਾਮ ਦੀ ਸੰਸਥਾ ਕਾਇਮ ਕਰਕੇ
 ਪਾਕਿਸਤਾਨ ਸਰਕਾਰ ਨਾਲ ਉਨ੍ਹਾਂ ਗੁਰਦੁਆਰਿਆਂ ਦੀ ਗੱਲ
 ਛੇੜੀ ਆਪਸੀ ਵਿਚਾਰ ਵਟਾਂਦਰੇ ਪਿਛੋਂ ਇਕ ਅੰਤਰ
 ਰਾਸ਼ਟਰੀ (international) ਵਫਦ ਪਾਕਿਸਤਾਨ ਲੈ ਜਾਣ
 ਦੀ ਗੱਲ ਬਣੀ ਜਿਸ ਵਿਚ ਅਮਰੀਕਾ, ਇੰਗਲੈਂਡ, ਜਾਪਾਨ,
 ਸਿੰਗਾਪੁਰ ਅਤੇ ਭਾਰਤ ਦਾ ਇਕ ਇਕ ਮੈਂਬਰ ਸ਼ਾਮਲ ਕੀਤਾ
 ਗਿਆ । ਭਾਰਤ ਵਲੋਂ ਮੈਨੂੰ ਲਿਆ ਗਿਆ ਸੀ । ਅਕਤੂਬਰ,
 1979 ਵਿਚ ਅਸੀਂ ਸਾਰੇ ਇਸਲਾਮਾਬਾਦ (ਪਾਕਿਸਤਾਨ)
 ਪਹੁੰਚ ਗਏ । ਦਸ ਦਿਨਾਂ ਦੀ ਸਭੇ ਅਤੇ ਪਾਕਿਸਤਾਨ
 ਸਰਕਾਰ ਵਿਚਾਲੇ ਗਲਬਾਤ ਦੇ ਫਲਸਰੂਪ ਚੰਦਾਂ ਗੁਰਦੁ-
 ਆਰਿਆਂ ਅੰਦਰ ਸਿਖ ਮਰਯਾਦਾ ਅਨੁਸਾਰ ਸੇਵਾ ਸੰਭਾਲ
 ਦੀ ਸੌਂਪਨਾ ਸਿਖਾਂ ਨੂੰ ਕਰ ਦੇਣ ਦਾ ਫੈਸਲਾ ਹੋਇਆ ਅਤੇ
 ਮੇਰੇ ਸਮੇਤ ਵੱਖ ਵੱਖ ਮੁਲਕ ਦੇ ਪੰਜ ਸਿੰਘਾਂ ਦੀ ਸਲਾਹਕਾਰ
 ਕਮੇਟੀ ਦੀ ਸਥਾਪਨਾ ਵੀ ਕੀਤੀ ਗਈ । ਸਾਡੇ ਵਾਪਸ ਆ
 ਜਾਣ ਪਿਛੋਂ ਸ਼ਾਇਦ ਅਪ੍ਰੈਲ 1980 ਵਿਚ ਸ਼੍ਰੋਮਣੀ ਗੁ:
 ਕਮੇਟੀ ਦੇ ਪ੍ਰਧਾਨ ਸਾਹਿਬ ਉਥੇ ਜਾ ਕੇ ਸਦਰ
 ਪਾਕਿਸਤਾਨ ਨੂੰ ਮਿਲੇ ਅਤੇ ਉਥੋਂ ਦੇ ਗੁਰਦੁਆਰਿਆਂ
 ਦੀ ਸੇਵਾ ਸੰਭਾਲ ਸ਼੍ਰੋਮਣੀ ਕਮੇਟੀ ਨੂੰ ਦੇਣ ਲਈ ਕਿਹਾ ਜਿਸ
 ਤੋਂ ਸਦਰ ਨੇ ਇਹ ਕਹਿ ਕੇ ਇਨਕਾਰ ਕੀਤਾ ਕਿ 'ਸ਼੍ਰੋਮਣੀ
 ਕਮੇਟੀ ਭਾਰਤ ਸਰਕਾਰ ਵਲੋਂ ਐਕਟ ਅਧੀਨ ਸਥਾਪਤ ਹੋਈ
 ਕਮੇਟੀ ਹੈ ਜਿਸ ਨਾਲ ਕੋਈ ਗੱਲ ਭਾਰਤ ਸਰਕਾਰ ਰਾਹੀਂ
 ਹੀ ਹੋ ਸਕਦੀ ਹੈ । ਅਸਾਂ ਜੋ ਗੱਲ ਅਕਤੂਬਰ 1979 ਵਿਚ

ਅ.ਏ ਸਿਖ ਵਫ਼ਦ ਨਾਲ ਕੀਤੀ ਉਹ ਇੰਟਰ ਨੈਸ਼ਨਲ ਪੱਧਰ ਤੇ ਹੋਈ ਹੈ ਅਸੀਂ ਉਸ ਤੇ ਕਾਇਮ ਹਾਂ।'

ਪਾਕਿਸਤਾਨ ਸਰਕਾਰ ਨੇ ਸਾਨੂੰ ਚੋਂਦਾਂ ਗੁਰਦੁਆਰਿਆਂ ਦੀ ਸੇਵਾ ਲਈ ਪੰਜਾਹ ਸੇਵਾਦਾਰ ਗਰੰਥੀ ਆਦਿ ਭੇਜਣ ਦੀ ਆਗਿਆ ਦੇਂਦੇ ਹੋਏ ਸਾਥੋਂ ਉਨ੍ਹਾਂ ਦੇ ਨਾਮ ਪਤੇ ਮੰਗੇ ਸਨ। ਅਸੀਂ ਪ੍ਰਧਾਨ ਸ਼੍ਰੋਮਣੀ ਕਮੇਟੀ ਨੂੰ ਪੰਜਾਹ ਆਦਮੀ ਆਪਣੇ ਸਟਾਫ਼ ਵਿਚੋਂ ਦੇਣ ਲਈ ਲਿਖਿਆ ਜਿਸ ਤੇ ਪ੍ਰਧਾਨ ਜੀ ਵਲੋਂ ਉਤਰ ਪੁਜਾ ਕਿ 'ਅਸੀਂ ਨੇੜੇ ਭਵਿਖ ਵਿਚ ਪਾਕਿਸਤਾਨ ਦੇ ਗੁਰਦੁਆਰਿਆਂ ਲਈ ਸੇਵਾਦਾਰ ਤੇ ਗਰੰਥੀ ਭੇਜ ਰਹੇ ਹਾਂ' ਜਿਸ ਉਪ੍ਰੰਤ ਗੱਲ ਖਤਮ ਹੋ ਗਈ - ਅਤੇ ਅਜ ਤਕ ਕੋਈ ਸੇਵਾਦਾਰ ਉਥੇ ਨਹੀਂ ਗਿਆ। ਇਥੋਂ ਨਿਬੜੀ ਪਾਕਿਸਤਾਨ ਅੰਦਰ ਰਹੇ ਗੁਰਦੁਆਰਿਆਂ ਦੀ ਗੱਲ। ਬਾਕੀ ਰਹੀ ਗੱਲ ਭਾਰਤ ਅੰਦਰ ਆਏ ਗੁਰਦੁਆਰਿਆਂ ਦੀ, ਜਿਨ੍ਹਾਂ ਲਈ ਸ਼੍ਰੋਮਣੀ ਕਮੇਟੀ ਹੀ ਜ਼ਿੰਮੇਵਾਰ ਸੀ। ਦੇਸ਼ ਵੰਡ ਨੇ ਸ਼੍ਰੋਮਣੀ ਕਮੇਟੀ ਤਾਂ ਭੰਗ ਨਹੀਂ ਕੀਤੀ ਸੀ ਤੇ ਇਸ ਨੂੰ ਚਾਹੀਦਾ ਸੀ ਕਿ ਸਿਖ ਧਰਮ ਪ੍ਰਚਾਰਨ ਦੇ ਜਿਤਨੇ ਕੁ ਵਸੀਲੇ ਇਨ੍ਹਾਂ ਪਾਸ ਮੌਜੂਦ ਸਨ ਉਨ੍ਹਾਂ ਨੂੰ ਵਰਤ ਕੇ ਗੁਰੂ ਤੇ ਪ੍ਰਚਾਰ ਦੇ ਕੰਮ ਵਿਚ ਤੇਜ਼ੀ ਲਿਆਈ ਜਾਂਦੀ ਪਰ ਵੰਭੇ ਤਾਂ ਹੋਰ ਹੀ ਗੱਲ ਬਣ ਗਈ ਸੀ। ਆਜ਼ਾਦ ਭਾਰਤ ਦੇ ਨਵੇਂ ਘੜੇ ਵਿਧਾਨ (constitution) ਅੰਦਰ ਅੰਕੀਆਂ ਵਿਧਾਨ ਤੇ ਲੋਕ ਸਭਾਵਾਂ ਨੇ ਸਿਖ ਮੁਖੀਆਂ ਤੇ ਸ਼੍ਰੋਮਣੀ ਕਮੇਟੀ ਦੇ ਮੈਂਬਰਾਂ ਨੂੰ ਭੀ ਵਜ਼ੀਰੀਆਂ ਅਤੇ ਵਿਧਾਨ ਸਭਾਵਾਂ ਦੀਆਂ ਮੈਂਬਰੀਆਂ ਸੰਭਾਲਣ ਦੀ ਲਾਲਸਾ ਦਿਤੀ ਅਤੇ ਭਾਵੇਂ ਇਹ ਮਝੈਲ ਜਥੇਦਾਰਾਂ ਦਾ ਗਰੁਪ ਸੀ, ਗਿਆਨੀ ਕਰਤਾਰ ਸਿੰਘ, ਸ੍ਰ. ਈਸ਼ਰ ਸਿੰਘ,

ਮਝੈਲ, ਸ. ਹੁਕਮ ਸਿੰਘ, ਗਿ: ਗੁਰਮਖ ਸਿੰਘ ਮੁਸਾਫਰ
 ਸੀ ਜਾਂ ਕੋਈ ਹੋਰ ਕਿਹਾ ਜਾਂਦਾ ਅਕਾਲੀ ਲੀਡਰ ਸਭ ਦਾ
 ਧਿਆਨ ਗੁਰਦੁਆਰਿਆਂ ਦੇ ਪ੍ਰਬੰਧ ਵਲੋਂ ਹਟ ਕੇ ਅਮ.ਪੀ.
 ਐਮ.ਐਲ.ਏ. ਜਾਂ ਹੋਰ ਪੋਲੀਟੀਕਲ ਪਦ ਪਦਵੀਆਂ ਵਲ
 ਲਗਾ ਅਤੇ ਹਰ ਕਿਸੇ ਨੇ ਗੁਰਦੁਆਰਿਆਂ ਦੇ ਵਸੀਲਿਆਂ ਨੂੰ
 ਪੋਲੀਟੀਕਲ ਪ੍ਰਭਤਾ ਹਾਸਲ ਕਰਨ ਲਈ ਵਰਤਿਆ।
 ਗੁਰਮਤਿ ਪ੍ਰਚਾਰ ਸੰਸਥਾਵਾਂ ਜੋ ਦੇਸ਼ ਵੰਡ ਤੋਂ ਪਹਿਲੋਂ ਥੋੜ੍ਹਾ
 ਬਹੁਤ ਕੰਮ ਕਰ ਰਹੀਆਂ ਸਨ ਜਾਂ ਤਾਂ ਠਪ ਹੋ ਗਈਆਂ ਅਤੇ
 ਜਾਂ ਉਨ੍ਹਾਂ ਨੂੰ ਪਾਰਟੀ ਪ੍ਰਚਾਰ ਜਾਂ ਆਪੋ ਆਪ ਗਰੁਪ
 ਲੀਡਰਜ਼ ਦੀ ਚੋਧਰ ਲਈ ਵਰਤਿਆ ਜਾਣ ਲਗਾ। ਬਲਕਿ
 ਬੀਤੇ ਚਾਲੀ ਸਾਲ ਵਿਚ ਹਾਲਤ ਇਹ ਹੋ ਗਈ ਹੈ ਕਿ ਧੜਾ
 ਪ੍ਰਚਾਰ ਜਾਂ ਆਪਣੀ ਲੀਡਰੀ ਦਾ ਪ੍ਰਚਾਰ ਹੀ ਧਰਮ ਪ੍ਰਚਾਰ
 ਸਮਝ ਲਿਆ ਗਿਆ ਹੈ ਅਤੇ ਇਉਂ ਗੁਰਮਤਿ ਪ੍ਰਚਾਰ ਦੀ
 ਪ੍ਰੀਭਾਸ਼ਾ ਹੀ ਹੋਰ ਦੀ ਹੋਰ ਹੋ ਗਈ ਹੈ। ਅਗਰ ਕੋਈ ਕਸਰ
 ਸੀ ਤਾਂ ਉਹ ਸਮੇਂ ਸਮੇਂ ਚਲੇ ਅੰਦੋਲਨਾਂ ਅਤੇ ਲਗੇ
 ਮੋਰਚਿਆਂ ਨੇ ਪੂਰੀ ਕਰ ਦਿਤੀ ਹੈ ਜੋ ਅੰਦੋਲਨ ਸਰਕਾਰ
 ਵਲੋਂ ਨਿਤ ਨਵੇਂ ਸੂਰਜ ਸਿਖਾਂ ਬਾਰੇ ਕੋਈ ਨ ਕੋਈ ਨਵਾਂ
 ਸੋਸਾ ਛੱਡੇ ਜਾਣ ਦੇ ਫਲਸਰੂਪ ਚਲ ਪੈਂਦੇ ਹਨ। ਅਜ
 ਅਜੇਹੇ ਅੰਦੋਲਨ ਨੂੰ ਸਫਲ ਬਨਾਉਣਾ ਹੀ ਸਿਖੀ ਦਾ ਪ੍ਰਚਾਰ
 ਹੈ ਇਹੋ ਗੁਰਦੁਆਰਿਆਂ ਦਾ ਮੰਤਵ ਹੈ ਅਤੇ ਇਹੋ ਸੁੰਮਣੀ
 ਦੇ ਮੈਂਬਰਾਂ ਤੇ ਮੁਲਾਜ਼ਮਾਂ ਦਾ ਕਰਤਵ। ਸਿਖ ਅਦਾਰਿਆਂ
 ਸਿਖ ਸੰਸਥਾਵਾਂ ਅਤੇ ਵਿਅਕਤੀਗਤ ਰੂਪ ਵਿਚ ਸਿਖਾਂ ਅੰਦਰ
 ਆਇਆ ਇੰਜ ਪ੍ਰੀਵਰਤਨ ਹਕੂਮਤ ਦੀ ਮੰਤਵ ਪੂਰਤੀ
 ਲਈ ਵਡਾ ਸੁਭਾਗਾ ਹੈ।

ਸਿਖ ਦੇ ਮੀਰੀ ਤੇ ਪੀਰੀ ਦੇ ਸੰਕਲਪ ਦੀ ਪ੍ਰੀਭਾਸ਼ਾ ਭੀ
 ਬਦਲ ਲਈ ਗਈ ਹੈ। ਇਸ ਦਾ ਅਜ ਪਰਚੱਲਤ ਮਤਲਬ
 ਇਹੋ ਲਿਆ ਜਾਂਦਾ ਹੈ ਕਿ ਸਿਖ ਵਿਸ਼ਵਾਸ ਅਨੁਸਾਰ
 ਸਿਆਸਤ ਅਤੇ ਧਰਮ ਦਾ ਅਨਿਖੜਵਾ ਜੋੜ ਹੈ ਅਥਵਾ
 ਇਹ ਅਡ ਅਡ ਨਹੀਂ ਕੀਤੇ ਜਾ ਸਕਦੇ। ਇਸ ਵਿਸ਼ਵਾਸ
 ਅਧੀਨ ਹੀ ਗੁਰਦੁਆਰੇ ਸਿਆਸਤ ਦੇ ਪ੍ਰਚਾਰ ਗੜ੍ਹ ਸਮਝ
 ਲੈ ਗਏ ਹਨ, ਨ ਸਾਡਾ ਕੋਈ ਦੀਵਾਨ ਜਾਂ ਕਾਨਫਰੰਸਾਂ
 ਕੀਤੇ ਜਾਂਦੇ ਹਨ, ਜਿਥੇ ਨਿਰੋਲ ਸ਼ਬਦ ਕੀਰਤਨ ਤੇ ਗੁਰੂ
 ਬਾਣੀ ਦੀ ਵਿਆਖਿਆ ਤੇ ਪ੍ਰਚਾਰ ਹੋਵੇ, ਹਰ ਸਮਾਗਮ ਵਿਚ
 ਸਿਆਸਤ ਨੂੰ ਪਹਿਲ ਦਿਤੀ ਜਾਂਦੀ ਹੈ। ਸਾਡੇ ਪੜ੍ਹੇ ਲਿਖੇ
 ਪਾਠਕਾਂ ਦੀ ਦਿਲਚਸਪੀ ਭੀ ਸਿਆਸੀ ਲੇਖ ਪੜ੍ਹਨ ਵਿਚ
 ਹੀ ਹੁੰਦੀ ਹੈ। ਸਾਡਾ ਇਉਂ ਲਿਖਣ ਦਾ ਭਾਵ ਹਰਗਿਜ਼
 ਇਹ ਨਹੀਂ ਕਿ ਸਿਆਸੀ ਪਖ ਵਿਚਾਰਿਆ ਜਾਂ ਪੜ੍ਹਿਆ
 ਲਿਖਿਆ ਨ ਜਾਵੇ। ਅਜ ਦੇ ਜ਼ਮਾਨੇ ਵਿਚ ਜਦੋਂ ਹਰ
 ਪਾਰਟੀ, ਜਮਾਤ, ਕੌਮ ਤੇ ਹਰ ਦੇਸ਼ ਹੱਕਾਂ ਦੀ ਲੜਾਈ ਲੜ
 ਰਿਹਾ ਹੈ ਤਾਂ ਕਿਸੇ ਦਾ ਇਸ ਵਲੋਂ ਅਵੇਸਲਾ ਰਹਿਣਾ
 ਆਪਣੇ ਪੈਰੀਂ ਆਪ ਕੁਹਾੜਾ ਮਾਰਨਾ ਹੈ, ਪਰ ਇਸ
 ਦਾ ਮਤਲਬ ਇਹ ਭੀ ਨਹੀਂ ਕਿ ਕੋਈ ਆਪਣੇ ਹੱਕ ਲਈ
 ਲੜਦਾ ਹੋਇਆ ਆਪਣਾ ਅਸਲਾ ਹੀ ਖੋ ਬੈਠੇ। ਅਸੀਂ
 ਪਹਿਲੋਂ ਸਿਖ ਹਾਂ ਅਤੇ ਸਿਖ ਰਹਿ ਕੇ ਹੀ ਹੱਕਾਂ ਦੀ ਰਖਵਾਲੀ
 ਕਰ ਸਕਦੇ ਹਾਂ। ਜੇ ਅਸੀਂ ਸਿਖ ਨਹੀਂ ਹੋਵਾਂਗੇ ਤਾਂ ਸਿਖ
 ਹੱਕਾਂ ਦੀ ਰਖਵਾਲੀ ਦਾ ਸਵਾਲ ਹੀ ਨਹੀਂ ਰਹੇਗਾ। ਸਾਡੇ
 ਵਿਰੋਧੀ ਸਾਡੀ ਸਿਖੀ ਸਾਥੋਂ ਖੋਹ ਕੇ ਸਿਖ ਹੱਕਾਂ ਦੀ ਪਕੜ,
 ਸਾਥੋਂ ਖੋਹ ਲੈਣਾ ਚਾਹੁੰਦੇ ਹਨ, ਇਸੇ ਲਈ ਉਨ੍ਹਾਂ ਦਾ

ਪਹਿਲਾ ਹਮਲਾ (attack) ਸਾਡੀ ਮਾਤਰੀ ਹੋਂਦ ਅਤੇ ਸਾਡੇ ਗੁਰਦੁਆਰਿਆਂ ਤੇ ਹੈ ਅਤੇ ਗੁਰਦੁਆਰਿਆਂ ਨੂੰ ਬਦਨਾਮ ਕੀਤਾ ਜਾਂਦਾ ਹੈ। ਸੰਨ 1984 ਵਿਚ ਗੁਰਦੁਆਰਿਆਂ ਦੇ ਸੰਬੰਧ ਵਿਚ ਜੋ ਸਾਡੇ ਨਾਲ ਵਰਤਿਆ ਉਹ ਉਸ ਬਦਨਾਮੀ ਦਾ ਸਿੱਟਾ ਸੀ ਜੋ ਗੁਰਦੁਆਰਿਆਂ ਦੇ ਨਾਮ ਮੱਝੀ ਗਈ ਸੀ ਅਤੇ ਹੁਣ ਆਏ ਦਿਨ ਜੋ ਸ੍ਰੀ ਹਰਿਮੰਦਰ ਸਾਹਿਬ ਕੰਪਲੈਕਸ ਬਾਰੇ ਕਿਹਾ ਤੇ ਕੀਤਾ ਜਾਂਦਾ ਹੈ। 1984 ਦੇ ਵਾਕਿਆਤ ਤੋਂ ਪਹਿਲਾਂ ਦੇ ਹਾਲਾਤ ਤੋਂ ਕਿਸੇ ਤਰ੍ਹਾਂ ਘਟ ਨਹੀਂ।

ਮੀਰੀ ਪੀਰੀ ਦੇ ਸੰਕਲਪ ਨੂੰ ਅਜ ਵਾਲੇ ਸਿਆਸਤ ਤੇ ਧਰਮ ਦੇ ਜੋੜ ਦੀ ਤੁਲਨਾ ਦੇਣਾ ਉਸ ਸੰਕਲਪ ਨਾਲ ਵੱਡੀ ਬੇਇਨਸਾਫੀ ਹੈ ਬਲਕਿ ਅਜ ਦੀ ਸਿਆਸਤ ਜੋ ਨਿਰਾ ਝੂਠ, ਵਿਜਾਹਘਾਤ ਅਤੇ ਧੋਖਾਬਾਜ਼ੀ ਦਾ ਪਲੰਦਾ ਹੈ, ਨੂੰ ਧਰਮ ਨਾਲ ਜੋੜਨਾ ਹੀ ਵੱਡਾ ਕੁਫਰ ਹੈ ਅਸੀਂ ਆਪਣੇ ਦੇਸ਼ ਦੀ ਹੀ ਗੱਲ ਕਰਦੇ ਹਾਂ : ਕੌਣ ਨਹੀਂ ਜਾਣਦਾ ਕਿ ਭਾਰਤ ਦੇ ਵੱਡੇ ਤੋਂ ਵੱਡੇ ਲੀਡਰਜ਼ ਨੇ ਵੀ ਝੂਠ ਬੋਲ ਕੇ ਪਹਿਲਾਂ ਸਿਖਾਂ ਨੂੰ ਵਿਸਾਰਿਆ ਅਤੇ ਫਿਰ ਉਸ ਵਿਸਾਹ ਦਾ ਘਾਤ ਕੀਤਾ। ਕੀ ਉਨ੍ਹਾਂ ਦੀ ਅਜੇਹੀ ਸਿਆਸਤ ਝੂਠ ਫਰੇਬ ਤੇ ਵਿਸਾਹਘਾਤ ਦਾ ਪਲੰਦਾ ਨਹੀਂ ਸੀ? ਐਸੀ ਸਿਆਸਤ ਨੂੰ ਹਰਗਿਜ਼ ਧਰਮ ਨਹੀਂ ਕਿਹਾ ਜਾ ਸਕਦਾ ਜੇ ਸਿਖ ਦੀ ਸਿਆਸਤ ਵੀ ਇਸ ਕਿਸਮ ਦੀ ਹੈ ਤਾਂ ਇਸ ਦਾ ਧਰਮ ਨਾਲ ਕਦਾਚਿਤ ਜੋੜ ਨਹੀਂ ਹੋ ਸਕਦਾ ਸਿਖ ਲਈ ਹੁਕਮ ਹੈ।

‘ਹਮੂੰ ਮਰਦ ਬਾਇਦ ਸ਼ਵੱਦ ਸੁਖਨਵਰ-
ਨ ਸ਼ਿਕਮੇ ਦਿਗਰ ਦਰ ਦਹਾਨੇ ਦਿਗਰ’

ਅਰਥਾਤ ਮਰਦ ਉਸ ਨੂੰ ਹੀ ਕਿਹਾ ਜਾ ਸਕਦਾ ਹੈ ਜੋ ਬਚਨ
ਦਾ ਬਲੀ ਹੋਵੇ, ਐਸਾ ਨਹੀਂ ਕਿ ਅੰਦਰ ਹੋਰ ਤੇ ਬਾਹਰ
ਹੋਰ ਹੋਵੇ। ਗੁਰਬਾਣੀ ਦਾ ਇਸ ਪਰਥਾਏ ਫ਼ਰਮਾਨ ਹੈ।
ਜੈਸਾ ਕਰੇ ਕਹਾਵੈ ਤੈਸਾ ਐਸੀ ਬਣੀ ਜਰੂਰਤ'

ਸਿਖ ਦੀ ਮੀਰੀ ਸਿਖ ਨੂੰ ਮਰਦਾ ਵਾਲਾ ਜੀਵਨ ਜੀਉਣਾ
ਤਾਂ ਸਿਖਾਉਂਦੀ ਹੈ। ਪਰ ਜੇ ਸਿਖ ਮਰਦ ਹੁੰਦਾ ਹੋਇਆ
ਸੁਖਨਵਰ (ਬੋਲ ਦਾ ਪਕਾ) ਨਹੀਂ ਤਾਂ ਉਹ 'ਜਿਨ ਮਨਿ ਹੋਰ
ਮੁਖ ਹੋਰ ਸੋ ਕਾਢੇ ਕਚਿਆ ਕਿਹਾ ਜਾਵੇਗਾ।

ਸਿਖ ਦੀ ਮੀਰੀ, ਪੀਰੀ ਦੇ ਅਧੀਨ ਰਹਿ ਕੇ ਕਮਾਈ
ਜਾਂਦੀ ਹੈ-ਪਹਿਲ ਪੀਰੀ ਦੀ ਹੈ

ਮੀਰੀ ਦੀ ਨਹੀਂ ਮੀਰੀ ਨੇ ਸੇਧ ਪੀਰੀ ਤੋਂ ਲੈਣੀ ਹੈ।

ਗੁਰੂ ਗੋਬਿੰਦ ਸਿੰਘ ਦਾ ਸਿਖ ਕਦੀ ਬਲਹੀਨ ਨਹੀਂ ਹੋ
ਸਕਦਾ ਉਸ ਨੇ ਸਿਪਾਹੀ ਦਾ ਜੀਵਨ ਜੀਉਣਾ ਹੈ ਪਰ
ਸਿਪਾਹੀ ਹੋਣ ਤੋਂ ਪਹਿਲੋਂ ਉਹ ਸੰਤ ਹੈ-ਉਹ ਸੰਤ ਸਿਪਾਹੀ
ਹੈ। ਉਸ ਦੇ ਲਈ ਹੁਕਮ ਹੈ

ਧੰਨ ਜੀਉ ਤਿਹ ਕੋ ਜਗ ਮੈਂ

ਮੁਖ ਤੇ ਹਰਿ ਚਿਤ ਮਹਿ ਜੁਧ ਬਿਚਾਰੇ

ਉਸ ਨੇ ਵਾਹਿਗੁਰੂ ਦੇ ਭੈ ਅੰਦਰ ਰਹਿੰਦੇ ਹੋਏ ਮਰਦਾ
ਵਾਲੀ ਜ਼ਿੰਦਗੀ ਬਿਤਾਉਣੀ ਹੈ। ਉਸ ਦੇ ਅੰਦਰ ਦਾ
ਵਾਹਿਗੁਰੂ ਦਾ ਭੈ ਉਸ ਨੂੰ ਕਦੀ ਵੀ ਜਾਲਮ, ਠਗ, ਫਰੇਬੀ
ਨਹੀਂ ਬਣਣ ਦੇਵੇਗਾ, ਉਸ ਦੀ ਮੀਰੀ, ਪੀਰੀ ਦੇ ਭੈ ਅੰਦਰ

ਹੋ ਤੁਰੇਗੀ । ਅਜ ਦੇ ਸਿਆਸਤ ਦਾਨਾਂ ਵਾਂਗ ਨਹੀਂ ਕਿ
ਕਹਿਣ ਹੋਰ ਤੇ ਕਮਾਵਨ ਹੋਰ ।

ਦੁਨੀਆਂ ਅੰਦਰ ਜੀਉਂਦੇ ਰਹਿਣ ਲਈ ਸਿਖ ਨੇ ਆਪਣੇ
ਹੱਕਾਂ ਲਈ ਲੜਨਾ ਹੈ, ਪਰ ਸਿਖ ਰਹਿ ਕੇ, ਸਿਖੀ ਆਚਰਨ
ਗਵਾ ਕੇ ਨਹੀਂ । ਸਿਖ ਦਾ ਕਰਮ ਹੈ ।

‘ਭੈ ਕਾਹੂ ਕਉ ਦੇਤਿ ਨਹ ਨਹ ਭੇ ਮਾਨਤ ਆਨਿ’ ਸਿਖ ਨ ਡਰੇ ਨ
ਡਰਾਵੇ । ਜਿਸ ਤਰ੍ਹਾਂ ਲੇਖ ਦੇ ਅਰੰਭ ਵਿਚ ਦਸਿਆ ਗਿਆ
ਸੀ ਸਿਖ ਨੂੰ ਹਰ ਤਰ੍ਹਾਂ ਦੀ ਸੇਧ ਗੁਰਦੁਆਰੇ ਤੋਂ ਮਿਲਣੀ ਹੈ
ਗੁਰਦੁਆਰਿਆਂ ਦੀ ਅਹਿਮੀਅਤ ਇਸੇ ਗੱਲ ਵਿਚ ਹੈ । ਫਿਰ
ਚੂੰਕਿ ਸਿਖ ਦਾ ‘ਸੰਤ ਸਿਪਾਹੀ’ ਦਾ ਜੀਵਨ ਹੈ ਇਸ ਦੀ
ਵਿਉਂਤ ਸਿਖ ਕੇਂਦਰ ਉਸਾਰੇ ਜਾਣ ਦੇ ਨਾਲ ਹੀ ਕਰ ਦਿਤੀ
ਗਈ ਹੋਈ ਹੈ । ਸ੍ਰੀ ਹਰਿ ਮੰਦਰ ਸਾਹਿਬ ਅੰਮ੍ਰਿਤਸਰ ਅਤੇ ਸ੍ਰੀ
ਅਕਾਲ ਤਖਤ ਸਾਹਿਬ ਸਿਖ ਦੇ ਸੰਤ ਅਤੇ ਸਿਪਾਹੀ ਹੋਣ ਦੇ
ਪਰਤੀਕ ਹਨ ਪਰ ਪਹਿਲ ਹਰਿਮੰਦਰ ਸਾਹਿਬ ਨੂੰ ਹੈ । ਹਰ
ਸਿਖ ਯਾਤਰੂ ਪਹਿਲੋਂ ਹਰਿਮੰਦਰ ਹਾਜ਼ਰੀ ਭਰਦਾ ਹੈ ਜਿਥੇ

‘ਹਰਿ ਜਪ ਹਰਿਮੰਦਰ ਸਾਜਿਆ ਸੰਤ ਭਗਤ ਗੁਣ
ਗਾਵਹਿ ਰਾਮ’ ਉਸ ਪਿਛੋਂ ਅਕਾਲ ਤਖਤ ਸਾਹਿਬ ਤੋਂ
‘ਮਰਣ ਮੁਣਸਾ ਸੂਰਿਆ ਹਕ ਹੈ ਜਿ ਹੋਇ ਮਰਹਿ ਪਰਵਾਣੋ’
ਦੇ ਹੁਕਮ, ਗੁਰੂ ਜੀ ਦੇ ਸ਼ਸਤਰਾਂ ਦੇ ਦਰਸ਼ਨ ਦੇ ਪ੍ਰਭਾਵ ਅਤੇ
‘ਜੂਝ ਮਰਉ ਰਣ ਮੈਂ ਤਜਿਭੈ’ ਦੇ ਖਾਲਸਈ ਬੋਲ ਗ੍ਰਹਿਣ
ਕਰਦਾ ਹੋਇਆ ਆਪਾ ਗੁਰੂ ਭੇਟ ਕਰਦਾ ਹੈ । ਇਹ ਹੈ ਸਿਖੀ
ਰਵਾਇਤ ਜਿਸ ਦਾ ਹਰ ਸਿਖ ਨੇ ਕਾਇਲ ਹੋਣਾ ਹੈ ।

ਇਸ ਸਿਖੀ ਰਵਾਇਤ ਦਾ ਅਜ ਫਲਾ ਘੁਟਿਆ ਜਾ

ਚੁਕਾ ਹੈ। ਜਿਸ ਪੀਰੀ (ਸੰਤ ਪੁਣੇ) ਦੀ ਅਗਵਾਈ ਹੇਠ ਸਿਖ ਨੇ ਤੁਰਨਾ ਸੀ ਅਜ ਉਸੀ ਦੀ ਥਾਂ ਗੁੰਦੀ ਸਿਆਸਤ ਨੇ ਲੈ ਲਈ ਹੋਈ ਹੈ ਸਿਖ ਦੇ ਬਚਨ ਦੇ ਬਲੀ ਹੋਣ ਵਾਲੀ ਗੱਲ ਦਾ ਭੋਗ ਪੈ ਚੁਕਾ ਹੈ। ਅਸੀਂ ਕਹਿੰਦੇ ਕੁਛ ਹਾਂ ਅਤੇ ਕਰਦੇ ਕੁਛ ਹਾਂ। ਇਉਂ ਨ ਸਾਡੀ ਸਿਖੀ ਰਹੇਗੀ ਅਤੇ ਨ ਸਿਆਸਤ ਜਿਸ ਦੇ ਲਈ ਅਸੀਂ ਸਿਖੀ ਵਲੋਂ ਕੰਡ ਕਰ ਰਹੇ ਹਾਂ।

ਸੋ ਜੇ ਸਿਖ ਨੇ ਜੀਉਂਦੇ ਰਹਿਣਾ ਹੈ ਤਾਂ ਇਸ ਨੂੰ ਸਭ ਤੋਂ ਪਹਿਲੋਂ ਧਰਮ ਦਾ ਪਥ ਸੰਭਾਲਨਾ ਪਵੇਗਾ। ਇਸ ਦੇ ਲਈ ਭਾਵੇਂ ਹਰ ਸੂਵਵਾਨ ਸਿਖ ਅਤੇ ਹਰਸਿਖ ਸੰਸਥਾ ਇਕ ਸਾਰ ਜ਼ਿੰਮੇਵਾਰ ਹਨ ਪ੍ਰੰਤੂ ਇਸ ਦੀ ਮੁਖ ਜ਼ਿੰਮੇਵਾਰੀ ਉਨ੍ਹਾਂ ਦੀ ਹੈ ਜਿਨ੍ਹਾਂ ਦੇ ਹਥ ਵਿਚ ਗੁਰਦੁਆਰਿਆਂ ਦਾ ਪ੍ਰਬੰਧ ਹੈ। ਸ਼੍ਰੋਮਣੀ ਗੁਰਦੁਆਰਾ ਕਮੇਟੀ ਨੂੰ ਆਪਣੀ ਇਸ ਜ਼ਿੰਮੇਵਾਰੀ ਨੂੰ ਮਹਿਸੂਸ ਕਰਨਾ ਅਤੇ ਸੰਭਾਲਨਾ ਚਾਹੀਦਾ ਹੈ। ਉਨ੍ਹਾਂ ਦੀ ਸਿਆਸਤ ਗੁਰਦੁਆਰਿਆਂ ਦੀ ਸਹੀ ਅਰਥਾਂ ਵਿਚ ਸੰਭਾਲ ਅਤੇ ਕੰਮ ਨੂੰ ਓਹ ਸਧ ਦੇਣਾ ਹੈ, ਜੋ ਗੁਰਦੁਆਰਿਆਂ ਦਾ ਕੰਮ ਹੈ। ਅਜ ਦੀ ਗੰਦੀ ਸਿਆਸਤ ਨੂੰ ਅਪਨਾਉਣ ਅਤੇ ਆਪੋ ਵਿਚ ਇਕ ਦੂਜੇ ਦੀਆਂ ਪਗਾਂ ਉਤਾਰਨੀਆਂ ਗੁਰਦੁਆਰਿਆਂ ਦੇ ਪ੍ਰਬੰਧਕਾਂ ਨੂੰ ਨਹੀਂ ਸੋਭਦਾ। ਜੇ ਤੁਸੀਂ ਸਿਖੀ ਦੀ ਸੰਭਾਲ ਕਰ ਲਵੋਗੇ ਤਾਂ ਤੁਹਾਡੀ ਸਿਖੀ ਤੁਹਾਡੀ ਸਿਆਸਤ ਦੀ ਰਖਵਾਲੀ ਆਪੋ ਕਰ ਲਵੇਗੀ।

1. ਪ੍ਰਭੂ ਮੇਰਾ ਸਦਾ ਨਿਰਮਲਾ ਮਨਿ ਨਿਰਮਲਿ ਪਾਇਆ ਜਾਇ ।
2. ਮਨਿ ਮੈਲੈ ਭਗਤਿ ਨ ਹੋਵਈ ਨਾਮੁ ਨ ਪਾਇਆ ਜਾਇ ।
3. ਖੋਟੇ ਪੌੜੇ ਨ ਪਵਹਿ ਤਿਨ ਹਰਿ ਗੁਰ ਦਰਸ਼ ਨ ਹੋਇ ।
4. ਮਨਿ ਮੈਲੈ ਸੂਚਾ ਕਿਉਂ ਹੋਇ - ਸਾਚਿ ਮਿਲੈ ਪਾਵੈ ਪਤਿ ਸੋਇ ।
5. ਜਿਸ ਅੰਤਰੁ ਹਿਰਦਾ ਸੁਧੁ ਹੈ ਮੇਰੀ ਜਿੰਦੜੀਏ—
ਤਿਨਿ ਜਨਿ ਸਭ ਡਰ ਸੁਣ ਘਤੇ ਰਾਮ ।
6. ਝੀਗਨ ਡੋਲਾ ਤਉ ਲਉ ਜਉ ਮਨ ਕੇ ਭਰਮਾਂ—
ਭ੍ਰਮ ਕਾਟੇ ਗੁਰਿ ਆਪਣੈ ਪਾਏ ਬਿਸਰਾਮਾ ।
7. ਨਾਵਹੁ ਧੋਵਹੁ ਤਿਲਕੁ ਚੜਾਵਹੁ ਸੁਚ ਵਿਣੁ ਸੋਚ ਨ ਹੋਈ ।
8. ਮਨ ਮੈਲਾ ਹੈ ਦੂਜੇ ਭਾਇ - ਸੇ ਨਿਰਮਲ ਜੋ ਹਰਿ ਸਾਚੇ ਭਾਇ ।
9. ਭਾਂਡਾ ਭੋਇ ਬੈਸਿ ਧੂਪੁ ਦੇਵਹੁ ਤਉ ਦੂਧੈ ਕਉ ਜਾਵਹੁ ।
10. ਸੂਚੈ ਭਾਂਡੈ ਸਾਚੁ ਸਮਾਵੈ ਵਿਰਲੇ ਸੂਚਾ ਚਾਰੀ ।
11. ਸਾਚੀ ਬਾਣੀ ਸੂਚਾ ਹੋਇ - ਗੁਣ ਤੇ ਨਾਮੁ ਪਰਾਪਤਿ ਹੋਇ ।
12. ਮਨ ਮੇਰੇ ਗੁਰ ਸਰਣਿ ਆਵੈ ਤ ਨਿਰਮਲ ਹੋਇ—
ਮਨਮੁਖ ਹਰਿ ਹਰਿ ਕਰ ਥਕੇ ਮੈਲੁ ਨ ਸਕੀ ਧੋਇ ।
13. ਨਾਨਕ ਨਾਉ ਖੁਦਾਇ ਕਾ ਦਿਲਿ ਹਛੈ ਮੁਖਿ ਲੇਹੁ ।
14. ਕਬੀਰ ਲੇਖਾ ਦੇਨਾ ਸੁਹੇਲਾ ਜਉ ਦਿਲ ਸੂਚੀ ਹੋਇ ।
15. ਕਬੀਰ ਮਨ ਨਿਰਮਲ ਭਇਆ ਜੈਸਾ ਯੁਗਾ ਨੀਰ—
ਪਾਛੈ ਲਾਗਾ ਹਰੇ ਫਿਰੈ ਕਹਿਤ ਕਬੀਰ ਕਬੀਰ ।

ਟਰੈਕਟ ਨੰਬਰ 330 ਲਈ ਸਹਾਇਕ

1. ਸ੍ਰੀ ਗੁਰੂ ਸਿੰਘ ਸਭਾ ਪਟਿਆਲਾ ।
2. ਸ੍ਰੀ ਗੁਰੂ ਕਲਗੀਧਰ ਸੇਵਕ ਜਥਾ ਬੀਕਾਨੇਰ
3. ਸ੍ਰੀ ਗੁਰੂ ਸਿੰਘ ਸਭਾ ਪੀਰੂ ਮਨੂਰ ਕੋਚੀਨ
4. ਬਾਬਾ ਤੇਜਾ ਸਿੰਘ ਟ੍ਰਸਟ ਵੈਸਟ ਪਟੇਲ ਨਗਰ ਨਵੀਂ ਦਿਲੀ
5. ਗੁਰਬਾਣੀ ਪ੍ਰਚਾਰ ਕੇਂਦਰ ਹੁਸ਼ਿਆਰਪੁਰ
6. ਸ. ਗੁਰਚਰਨ ਸਿੰਘ ਪਰਮਿੰਦਰ ਸਿੰਘ ਜਗਰਾਓਂ (ਲੁਧਿਆਣਾ)
7. ਸ. ਬਲਦੇਵ ਸਿੰਘ ਐਂਡ ਸਨਜ਼ ਜਗਰਾਓਂ
8. ਸ. ਬਲਬੀਰ ਸਿੰਘ ਚੀਫ ਬੁਕਿੰਗ ਕਲਰਕ ਰੇਲਵੇਜ਼ ਜਗਰਾਓਂ
9. ਸ. ਸੁਰਜੀਤ ਸਿੰਘ, ਸੁਰਜੀਤ ਕੌਰ ਨਵੀਂਬਸਤੀ ਜਗਰਾਓਂ
10. ਗਿਆਨੀ ਅਵਤਾਰ ਸਿੰਘ ਨੁਰਾਨੀ ਜੋਤਿ ਆਰਟ ਪ੍ਰੈਸ, ਜਗਰਾਓਂ
11. ਬ੍ਰਿਗੇਡੀਅਰ ਕੁਸਲਪਾਲ ਸਿੰਘ ਨਾਭਾ
12. ਸ. ਇੰਦਰ ਸਿੰਘ ਨਿਉ ਪ੍ਰੇਮ ਨਗਰ ਲੁਧਿਆਣਾ
13. ਸ. ਜਸਪਾਲ ਸਿੰਘ ਇੰਦਰਜੀਤ ਸਿੰਘ ਖਾਰ ਬੰਬਈ
14. ਗਿਆਨੀ ਜੀਤ ਸਿੰਘ ਗੁਰੂ ਤੇਗ ਬਾਹਦਰ ਨਗਰ ਜਾਲੰਧਰ
15. ਸ. ਨਰਿੰਦਰਪਾਲ ਸਿੰਘ ਨਿਰਮਾਣ ਵਿਹਾਰ ਨਵੀਂ ਦਿਲੀ
16. ਸ. ਦਲਜੀਤ ਸਿੰਘ ਨਿਆਮਤਪੁਰ ਜਿਲਾ ਬੁਰਦਵਾਨ W.B.
17. ਸ. ਗੁਰਚਰਨ ਸਿੰਘ ਇੰਡੀਅਨ ਆਟੋਮੋਬਾਇਲਜ਼ ਕੁਹਨੂਲ A.P.
18. ਕੈਪਟਨ ਹਰਗੋਬਿੰਦ ਸਿੰਘ ਗੋਬਿੰਦ ਨਗਰ ਡੇਹਰਾਦੂਨ
19. ਸ. ਜੋਗਿੰਦਰ ਸਿੰਘ ਬੂਟਾ ਸਿੰਘ ਵਾਲਾ ਪਟਿਆਲਾ

ਪ੍ਰਕਾਸ਼ਕ
ਗੁਰੂ ਨਾਨਕ ਦੇਵ ਮਿਸ਼ਨ

ਪਹਿਲੀ ਵਾਰ
ਮਾਰਚ 1988

ਛਾਪਕ
ਐਨਸੰਨ ਪ੍ਰਿੰਟਰਜ਼,
ਪਟਿਆਲਾ।